

ឱ! ផ្សែងមរណៈ

លាក់-ស្រមៃ



កសិករ

Khmer Story Lovers

បុព្វកថា

អស់លោក មិត្ត មិត្តនារី និងអ្នកនាងកញ្ញា ដែលស្រលាញ់អក្សរ-សាស្ត្រជាតិទាំងឡាយ ។ សៀវភៅប្រលោមលោករឿង ឱ ! ផ្សែងមរណៈ ដែលអស់លោក មិត្ត មិត្តនារី និងអ្នកនាងកញ្ញា កំពុងផ្តាត់ទំព័រអារម្ភកថាអានពេលនេះ គឺជាស្នាដៃទីពីរបស់អ្នកនិពន្ធខ្ញុំ បន្ទាប់ពីរឿង “ប្រុសអប្រិយស្រីរងកម្ម” ។

ដើមហេតុ បណ្តាលជម្រុញចិត្តខ្ញុំអោយសរសេរសៀវភៅនេះ គឺគ្មានបំណងនឹងទិញដល់យុវជន យុវនារីទូទៅ ឬមានគោលបំណងដោយអសុខចិត្តចង់ទម្លាក់កំហុសទៅលើសិស្សវិទ្យាល័យណាក៏ទេដែរ ។ ប្រលោមលោករឿង ឱ ! ផ្សែងមរណៈ គ្រាន់តែជាសាច់រឿងជីវិតសោកសៅនិរាស ព្រាត់ប្រាសតូស្នេហា ដែលអ្នកនិពន្ធខ្ញុំប្រឌិតឡើងក្នុងមនោសញ្ចេតនា និងមានព្រឹត្តិការណ៍ពិតខ្លះៗ ដែលមិត្ត សុភ សុភ បានទទួលពត៌មានពីខេត្តក្រៅ ហើយបានអោយខ្ញុំសរសេរឡើង ដើម្បីទុកជាអនុស្សាវរីយ៍ និងដើម្បីឧទ្ទិសដល់វិញ្ញាណក្ខន្ធមិត្ត ទទួលអនិច្ចកម្មកាលពីថ្ងៃទី ៧ ខែ ៣ ឆ្នាំ ១៩៦០ តែប៉ុណ្ណោះ ។

ម្យ៉ាងវិញទៀតរឿង “ឱ ! ផ្សែងមរណៈ” មិនមែនជាសៀវភៅប្រលោមលោក ដឹកនាំយុវជន យុវនារីក្នុងវ័យសិក្សា ឱ្យលង់លើយ. ខូចចិត្ត. ភ្លេចការរៀនសូត្រ. ដូចជាតួប្រុសក្នុងផ្ទៃរឿងនេះទេ ផ្ទុយទៅវិញ អ្នក

និពន្ធចង់លាតត្រដាងអោយយុវជន យុវនារីទាំងឡាយ ឃើញច្បាស់ ! ចេះ
ពិចារណា ចៀសវាងដកខ្លួនចេញអោយឆ្ងាយ ពីអន្លង់ស្នេហាដែលជាសត្រូវ
ធំបំផុតសំរាប់វ័យសិក្សា ។

សូមយុវជន យុវនារី អានសៀវភៅរឿង “ឱ ! ផ្សែងមរណៈ :”
នេះចប់កាលណា សូមកុំយកមកធ្វើជាអារម្មណ៍ កុំប្រព្រឹត្តតាមលំនាំនៃផ្ទៃរឿង
ដែលត្រូវស្លាប់បាត់បង់ជីវិតយ៉ាងកំសាកបំផុតព្រោះតែសេចក្តីស្នេហា ។

សរសេរចប់នៅថ្ងៃទី ៣០ ខែ កក្កដា ឆ្នាំ ១៩៦០

អ្នកនិពន្ធ
ហាក់ តែច្បាត

វគ្គទី១

១

បុណ្យខ្មោចមិត្តខ្ញុំ

ជាតិនេះកម្មក្រាស់ខ្មាសស្នេហា	ក្លែងផនជីវាដោយសារស្រី
នាងមិត្តរៀបផែរវែរមានថ្មី	ហោចម្រើយស្រីអប្បលក្ខណ៍ ។
សពមិត្តខ្ញុំស្តាប់ហើយស្តេចស្តាប់	ហត្ថទ្រង់ដាក់តាំងលើទ្រូងជាក់
ថ្ងៃនេះត្រូវតែបូជាអ្នក	យើងខានឃើញភ័ក្ត្រអ្នកទៀតហើយ។

មេរៀន ១ អាចារ្យត្រសាត់

ខ្យល់ត្រជាក់ពេលយប់ជ្រៅ បក់រសៀកៗ មិនដាច់រយៈមនុស្សម្នា
កំពុងលង់លក់ក្នុងដំណេករបស់ខ្លួន យ៉ាងសែនសុខ ។ ហ្នឹងសត្វវត្តិចរហិចហើរ
ឆ្លាត់ឆ្លែល ពីដើមឈើមួយទៅដើមឈើមួយ បោះពុយលឿនស្តុងក្នុងលំហ
អាកាសវេហាស៍ ហាក់ដូចជាគ្មានភិតភ័យ ឬញញើតញញើមនឹងស្រមោល
អន្ទការដែលគ្របដណ្តប់គ្រប់ទិសទី ក្នុងពេលរាត្រីរនោចនេះសោះ ។

នៅចុងភូមិដំណោះ សម្លេងសូត្រអភិធម្មព្រះស្រីចក្ខុវិស្វកម្ម
ស្ងាត់ បណ្តាលអោយអ្នកដែលបានឮព្រឹក្សាលខ្វាក់ ហើយទាញក្លាយមកគ្រល់
ក្សាលជិតមួយរំពេច ។

សម្លេងអាចារ្យសូត្រធម៌ លាយឡំនិងសម្លេងយំសោករបស់ក្រុម
ញាតិមិត្ត បងប្អូនឪពុកម្តាយសព កំពុងក្រៀមក្រំសង្វេគក្នុងដួងចិត្តឥតឧបមា

តើអ្នកណាស្លាប់ ? សពនោះជាអ្នកណាទៅ ? ដើម្បីបំបាត់អាការរឿងឆ្ងល់
ទាំងនេះ អ្នកនិពន្ធសូមអញ្ជើញអស់មិត្តអ្នកអាន ទៅជួបទិដ្ឋភាពដ៏សែនខ្លោច
ផ្សាមួយ ក្រោមដំបូលផ្ទះប្រក់ភ្លៀងសង់នៅជិតចុងស្ពានថ្មផ្លូវសៀមរាបមក
ភ្នំពេញ ដែលមានសភាពបុរាណ និងចាស់ទ្រុឌទ្រោមបន្តិចទៅហើយ ។

ខាងក្នុងផ្ទះ គេឃើញការម្សួសដក់លំនៅចំកណ្តាលល្វែងនៃគេហ-
ដ្ឋាន ។ ក្តិនចូប ទៀនក្រអូបផ្សព្វផ្សាយជះចេញមកខាងក្រៅ ។ នៅជុំវិញសព
បងប្អូនព្យាបាលមិត្តជិតឆ្ងាយដែលមកកំដរនាំគ្នាអង្គុយបត់ជើង ដោយសភាពស្ងប់
ស្ងាត់ និងមានទឹកមុខស្ងួតក្រៀមស្រពោន បញ្ជាក់អោយដឹងថាគេរាល់គ្នាកំពុង
តែហែលឆ្លងកាត់នឹងសមុទ្រទុក្ខមួយដ៏ធំធេង ។ យូរៗ សម្លេងយំសោកអណ្តើត
អណ្តក ដែលបាត់ទៅមួយខណៈក៏ឮឡើងវិញ ភ្នែកគេរាល់គ្នាផ្តោតជាប់ទៅ
លើរូបថតមួយផ្ទាំង ដាក់ក្នុងស៊ុមកញ្ចក់រចនា ពីទ្វេទ្វេទៅដោយក្នុងផ្ទះតាំង
នៅមុខការម្សួស ។ សពនេះជាយុវជនមួយរូប តាមយើងស្មានមើលទៅ
ប្រហែលជាអាយុ ២៥ ឬ ២៦ ឆ្នាំតែប៉ុណ្ណោះ ពិតមែនតែរូបថតមិនអាចអោយ
យើងឃើញសំរុងខ្លួនរបស់អ្នកស្លាប់ តែក៏អាចអោយយើងឃើញនូវទឹកមុខដ៏
មុតមាំ ញញឹមយ៉ាងមានស្នេហា រាងដ៏សង្ហារបស់គេ បញ្ជាក់ច្បាស់លាស់ថា
គេជាយុវជនមួយរូប ប្រកបដោយរូបសម្បត្តិ និងមានសុខភាពយ៉ាងបរិបូណ៌ ។

អនិច្ចា ! សង្ហារអ្នកស្លាប់គេបញ្ចូលក្នុងការម្សួសបាត់ទៅ
ហើយ តែរូបថតរបស់អ្នកនៅតែញញឹមមករកគេឯង ហាក់ដូចជាមានជីវិត
រស់នៅឡើយ ។ នតិ សន្តិ បរិ សុខំ គ្មានសេចក្តីសុខឯណាស្មើនឹងសេចក្តីស្ងប់
ឡើយ ពិតណាស់ អ្នកស្លាប់ គឺអ្នកដែលបានទទួលសេចក្តីស្ងប់ ដុតទុក្ខកង្វល់

..... លែងជំពាក់នឹងចំណងកម្មលើវាលវដ្តសង្សារទៅទៀត ។ វិញ្ញាណកូន
គេហោះហើរទៅកាន់សុគតិភពហើយ ទុកចោលតែរូបអសុភស្តម្ភស្តាំង ឱ្យ
អ្នកនៅរស់សោកសង្រេង អាឡោះអាលីយ៍គ្មានពេលភ្លេច ។

អ្នកមីងមឿន ទ្រាំមើលរូបថតកូនប្រុសសម្លាញ់តែមួយរបស់គាត់
តទៅទៀតលែងកើត ។ គាត់ស្ទុះវែកគេវែកឯង ទៅឱបការម្សួសហើយបោក
ក្បាលគាត់ទៅនឹងការ ប៉ុង ! ប៉ុង ! ព្រមទាំងស្រែកយំទូញ ដង្ហោយ
ហៅកូនដូចជាមនុស្សរិកលចរិត ។

ណាស៊ីកូន ម្តេចក៏អាយុកូនខ្លីម៉្លេះ ទេវតាព្រះឥន្ទ្រ ព្រះព្រហ្ម
អើយ សូមព្រះអង្គមកជួយខ្ញុំផង ខ្ញុំមានកូនតែមួយគត់ ឥឡូវកូនខ្ញុំស្លាប់បាត់
ទៅហើយ ម្តេចក៏លោកទុកអោយខ្ញុំរស់ធ្វើអ្វីទៀត សូមលោកជួយឱ្យកូន
ខ្ញុំរស់វិញផង បើមិនដូច្នោះទេ ខ្ញុំនឹងអត់ដង្ហើមអោយស្លាប់នៅពេលឥឡូវនេះ
ហើយ ណាស៊ីកូន ម្តាយខំចិញ្ចឹមឯងតាំងពីតូចរហូតដល់ធំខំអោយ
ឯងរៀនសូត្រចេះដឹងនឹងគេ ទោះជាត្រូវហោមហាមយ៉ាងណា ក៏ម្តាយមិន
ដែលអោយកូនពិបាកចិត្តដែរ ទាំងនេះគឺដើម្បីឱ្យកូនបានផ្តុំផ្អែម គ្រាន់ម្តាយស៊ី
ពោះលោះកម្លាំងនៅពេលចាស់ ចុះឥឡូវបើកូនស្លាប់ចោលម្តាយទៅហើយ តើ
អោយម្តាយនៅរំពឹងអ្វីទៀត ស្តែកនេះគេយកកូនខ្ញុំទៅដុតហើយ ។

មីងមឿន យំសោកបោកខ្លួន ទាល់តែសន្ទប់បាត់ស្មារតីក្បែរការ
ម្សួសកូនក្នុងត្រានោះ ។ អ្នកនៅកំដរទាំងប៉ុន្មាន នឹកអាណិតអ្នកមីងខ្លោចថ្លើម
ប្រមាត់ ហើយក៏យំហ្មឺចេញមកគ្រប់គ្នា មានតែយុវជនម្នាក់ទេ ដែលចេះអត់
សង្កត់ចិត្តនឹងភាពដ៏សែនរន្ធត់ ទៅលើកត្រាហ៍អ្នកមីងមឿនយកមកដាក់លើ

គ្រែ ហើយជួយកោសរឹតចាប់ខ្យល់គាត់ជាបន្តាន់ មួយស្របក់ក្រោយមកគាត់
ក៏ដឹងខ្លួនឡើងវិញ ។

យុវជននេះមានឈ្មោះថាសំណាង គេជាមិត្តជិតស្និទ្ធស្នាលជាង
គេបំផុតរបស់អ្នកស្លាប់ ។ សំណាងបានមកដេកកំដរជួយព្យាបាលមិត្តរបស់គេ
តាំងពីជំងឺនៅស្រាលរហូតដល់ធ្ងន់ ហើយនៅពេលដែលណាស៊ីស្លាប់ ក៏ផុត
ដង្ហើមស្លាប់នៅក្នុងរង្វង់ដៃគេនេះឯង ។ សំណាងនឹកអាណិត និងសោកស្តាយ
ចំពោះមិត្តគណាស់ រឿងអាទិកំបាំងរបស់ណាស៊ី សំណាងបានដឹងអស់គ្មាន
សល់ ។ ណាស៊ីប្រឡងមធ្យមសិក្សាប្រចាំឆ្នាំ ហើយឈឺរ៉ាំរ៉ៃរាប់ខែខាស់តែ
ស្លាប់ខ្លួន ក៏គ្មាននរណាដឹងថាណាស៊ីស្លាប់មកពីអ្វីដែរ មានតែរូបសំណាងម្នាក់
គត់ប៉ុណ្ណោះ អាចដឹងថាមិត្តរបស់គេស្លាប់ដោយសារអ្វី ។ ជនកម្លោះក្រឡេក
មើលទៅចូបមុខរូបចិត ឃើញនេះជិតអស់ អ្នកក៏ហូតយកបិសរសៃទៅដុត
បន្តទៀត ។

ភ្លឺច្បាស់ហើយ បន្ទាប់មក ព្រះអារុណនៃថ្ងៃថ្មីក៏រះឡើង ។ ទង់
មរណសញ្ញាដោតមុខផ្ទះបក់រិចៗ ត្រូវនិងកម្លាំងខ្យល់ ជូនកាលដែលចុះ
ដែលឡើងមានរាងដូចជាសត្វក្តែបក់ពុងវាវ ។

ភ្ញៀវជិតខាងនាំគ្នាមកកាន់ផ្ទះសពជាបន្ទាប់បន្ត ពេលនោះព្រះសង្ឃ
ដប់អង្កក់និមន្តមកដល់ដែរ ។ សំណាងមានភារៈជាអ្នកទទួលភ្ញៀវប្រញាប់ចុះ
ពីលើផ្ទះមកអញ្ជើញភ្ញៀវ និងនិមន្តព្រះសង្ឃឡើងទៅតង់លើផ្ទះយ៉ាងរូសរាន់
ក្រោយពីនោះបន្តិច រថយន្តមែរសឺដេស (Mercedès) ពណ៌ខ្មៅមួយចូលមក
ឈប់មុខផ្ទះ អ្នកនៅក្នុងរថយន្តជាយុវជនរូបស្អាតសំលៀកបំពាក់សរបស់គេ

គាត់ពីក្រណាត់ចុះថ្លៃ បញ្ជាក់អោយដឹងថាគេជាអ្នកទីក្រុង ហើយជាអ្នកមាន
ធនបានគ្រាន់បើដែរ ។ នៅដៃគេមានកាន់ក្នុងផ្តាមរណៈស្រោបក្រដាសកែវ
មួយផ្ទាំងធំ ។ យុវជនបើកទ្វាររថយន្តចុះមកដើរឡើងដណ្តើរទៅលើផ្ទះដោយ
មិនចាំបាច់អោយគេអញ្ជើញឡើយ ។ ពេលនោះទទួលសំណាងក្រឡេកមើល
ឃើញក៏ស្រែកហៅដោយត្រេកអរថា ៖

- វង្សរិទ្ធិ ! យីខ្ញុំស្មានថាតែមិត្តមកមិនទាន់ពេលវេលាទេតើ
ម៉ោងពីរថ្ងៃនេះគេនឹងយកសពទៅបូជាហើយ មក ឡើងមក ។

យុវជនឈ្មោះវង្សរិទ្ធិ ញញឹមស្ងួតទៅកាន់សំណាង ហើយក៏ដើរ
ឡើងលើផ្ទះបាត់ទៅ ។

- ខ្ញុំគ្រាន់តែបានទទួលទូរលេខពីសំណាងឯងភ្លាម ខ្ញុំក៏ប្រញាប់
រៀបចំខ្លួនធ្វើដំណើរមកសៀមរាបទាំងយប់មិនហ៊ានបង្អង់អោយយូរដែរ ។

វង្សរិទ្ធិ និយាយទៅកាន់សំណាង ក្រោយពីបានទៅជំរាបសួរអ្នក
មិនមឿនរួចហើយ ។

បន្ទាប់ពីព្រះសង្ឃសូត្រមន្ត និងវេរចង្កាន់ដល់ព្រះសង្ឃរួចស្រេច
បាច់តាមប្រពៃណីហើយ សំណាងក៏បានទៅបើកគ្រួសារស្នូសបង្ហាញអោយវង្សរិទ្ធិ
មើលជាគ្រាចុងក្រោយបង្អង់ ដែលនឹងត្រូវយកទៅធ្វើឈាបសកិច្ច ។ វង្សរិទ្ធិ
គ្រាន់តែឃើញសពមិត្តគេ អ្នកអូលណែនក្នុងបំពង់កចង់ស្រែកយំក្តែងៗ អោយ
អស់ចិត្ត តែហើយអ្នកក៏ខំម្យាប់ទៅវិញ ដោយគ្រាន់តែធ្វើភ្នែករលឹមរលោង
និយាយក្រងៗ ស្ទើរបាត់ស្ទើរទៅកាន់សំណាងថា ៖

- ខ្ញុំអាណិតណាស៊ីណាស់ ស្លាប់បាត់ទៅហើយមុខនៅតែ

ញញឹមប្រើម តែ ឈឺប៉ុន្មានថ្ងៃហើយសំណាងបានជាស្តាប់ស្តមអីខ្លាំង
ម៉្លេះ ? ហើយម្តេចក៏មិត្ត មិនអោយដំណឹងទៅខ្ញុំអោយបានដឹងផង ?

សំណាងមិនទាន់ឆ្លើយមកវង្សវិទ្ធិភ្លាមទេ យុវជនយកខ្លួនដៃមក
ជូតទឹកភ្នែកដែលកំពុងហូរច្រោកៗ ដោយចុកណែនក្នុងឱរាស្ទើរព្រះឆ្ងាយ ។
ទើបតែពេលនេះទេ ដែលអ្នកចេះយំ អ្នកយំព្រោះសោកស្តាយមិត្ត ដែលនឹង
ត្រូវគេសែងយកទៅបូជាបាណ្ឌវក្នុងពេលខាងមុខនេះ ។ មួយសន្ទុះក្រោយ
មកទើបគេឮសំណាងឆ្លើយតបទៅវង្សវិទ្ធិខ្សាវៗ ថា ៖

- ណាស៊ីដេកឈឺត្រាំត្រងបិខែមកហើយវង្សវិទ្ធិ ទោះជាខ្ញុំ និងមីង
ខំរកគ្រូហ្មមកមើលយ៉ាងណា ក៏មិនបានជាដែរ ទីបំផុតមច្ចុរាជក៏មកផ្តាច់
ជីវិតណាស៊ីទាល់តែបាន មិត្តខ្ញុំស្លាប់នេះ ខ្ញុំតូចចិត្តណាស់ បើស្លាប់
ដោយមុខរបួស ឬរោគដូចគេឯងទាំងពួង ខ្ញុំមិនសូវជាសោកស្តាយប៉ុន្មានទេ
តែនេះមិត្តខ្ញុំស្លាប់ព្រោះតែខូចចិត្ត ព្រោះអស់សង្ឃឹមក្នុងរឿងស្នេហា ។

- យី ! ខ្ញុំដូចជាមិនយល់ពាក្យសំណាងឯងនិយាយមកនេះសោះ
(វង្សវិទ្ធិនិយាយចងចិត្តមើលដោយងឿងឆ្ងល់) តើមានរឿងអ្វីអាចកំបាំងចំពោះ
រឿងស្លាប់របស់ណាស៊ី ឬ ?

- ពិតហើយវង្សវិទ្ធិ ការដែលបណ្តាលអោយណាស៊ីស្លាប់នេះ វា
មានរឿងហេតុទាក់ទងឆ្ងាយណាស់ ។

- បើមិនយល់ទាន់ទេ សំណាងឯងដូចនិយាយរឿងរ៉ាវទាំងនេះ
អោយខ្ញុំបានដឹងផង ។

សំណាងយកដៃញញឹមស្រពិចស្រពិល ហើយគេក៏សំរេចចិត្តថាត្រូវតែ

និយាយរឿងពិតប្រាប់វង្សវិទ្ធិអោយបានដឹង ។


- វង្សវិទ្ធិឯងចង់ដឹងរឿងណាស៊ីស្លាប់ឬ ?
- ត្រូវហើយសំណាង ខ្ញុំចង់ដឹងរឿងនេះណាស់ ។ វង្សវិទ្ធិប្រញាប់
ឆ្លើយឡើងយ៉ាងរហ័ស ។

- បើដឹង មិត្តមកតាមខ្ញុំមក (សំណាងក្រោកឈរ) យើងទៅ
អង្គុយនិយាយគ្នាផ្ទះបាយវិញ ពីព្រោះវាមានរឿងរ៉ាវវែងឆ្ងាយណាស់ ។

ថាហើយ សំណាងក៏នាំវង្សវិទ្ធិទៅអង្គុយសន្ទនាគ្នាពីរនាក់ស្ងាត់ៗ
នៅឯផ្ទះបាយឆ្ងាយពីគេឯង ។

វង្សវិទ្ធិឯងចាំស្តាប់ណា រឿងរបស់ណាស៊ីវាមានដើមទងដូច
តទៅ ៖

សំណាង ចាប់ផ្តើមបើកឆាកនិយាយរឿងរ៉ាវរបស់ណាស៊ីប្រាប់ទៅ
វង្សវិទ្ធិដោយទឹកមុខស្រពាប់ស្រពោន ដែលអ្នកនិពន្ធសូមដកស្រង់ជាសណ្តាប់
នៅវគ្គខាងមុខនេះ ។



២ ស្នាដៃគ្នាគ្រាប់បូង

បានស្គាល់អ្នកភ្លាមរៀបរយស្ទើរភ្នឹក	ដេកដើរស៊ីផឹកនឹកមមែ
គយគន់លូចលបតាមមើលស្រី	ចារក្នុងហឫទ័យឥតបីភ្លេច ។
សម្តែងអូនស្រួយដូចសារិកា	ភ្នែកអូនខ្មៅថ្លាដូចដុំពេជ្រ
សុដន់ឡើងស្រួចគួរចង់ឲ្យច	នឹកហើយចង់ក្អិតតែផ្តាល់ស្រី ។

នៅឱកាសចូលឆ្នាំខ្មែរ ទីក្រុងសៀមរាបទាំងមូលក្លាយទៅជាកន្លែងរមណីយដ្ឋានរបស់ពលករអ្នកទេសចរគ្រប់សញ្ជាតិ ។ អ្នកទីក្រុង និងអ្នកនៅតាមខេត្តនានា បានមកប្រជុំគ្នាកកកុញ ខ្លះក៏ជួលសណ្ឋាគារនៅ ខ្លះមានបងប្អូន ឬពួកមិត្ត ក៏នាំគ្នាទៅសំណាក់ផ្ទះបងប្អូនទៅ ខ្លះទៀតដែលគ្មានបងប្អូន ហើយជួលផ្ទះសំណាក់មិនបាន ក៏នាំគ្នាទៅឈប់សំរាកក្រោមដើមពោធិ៍មុខអង្ករ ។ ពេលយប់គេនាំគ្នាចងមុងខ្នាត់ខ្មែង ខ្លះក៏ត្បូលចូលទៅដេកក្នុងឡាន គេសើច, គេច្រៀង, គេនាំគ្នាទៅវាវ វង់នៅមុខនាគ ។

ពេលនេះ ក្រមុំកម្លោះមិនសូវប្រកែប្រកាន់គ្នាទេ គេញញឹមដាក់គ្នា ហើយងក់ក្បាលឡើងវា ។ យុវជន យុវនារីខ្លះដែលមិនបានឡើងវា ក៏នាំគ្នាច្រៀងផ្តោះផ្តងពាក្យសំដីឆ្លើយឆ្លងគ្នាទៅវិញទៅមកតាមទំនុកបទចម្រៀង នេះជាប្រពៃណីរបស់អ្នកស្រុកសៀមរាម ដែលតែងតែធ្វើឡើងជារៀងរាល់ឆ្នាំ ។

លុះព្រឹកឡើង ទាំងអ្នកនៅក្នុងខេត្ត និងអ្នកនៅខេត្តក្រៅ គេនាំគ្នាឡើងទៅលេងអង្គរតូច, ភ្នំបាក់ខែង, ប្រាសាទបាយ័ន, ស្រះស្រង់, ប្រាសាទតាកែវ ។ល។ ដល់ពេលថ្ងៃរសៀលត្រជាក់ ទើបគេទៅប្រមូលផ្តុំគ្នានៅបឹងបារាយណ៍ទឹកថ្លា ដើម្បីងូតទឹកជំរះរាងកាយអោយបានត្រជាក់ ហើយគេក៏ទិញមាន់អាំងមកហែកញ៉ាំលេងលើវាលខ្សាច់ ដេញប្រឡែងគ្នាដូចជានៅមាត់សមុទ្រកែបដែរ ។

ក្នុងចំណោមមហាជនទាំងនេះ ណាស៊ី និងខ្ញុំក៏បានចូលមករួមសប្បាយនឹងគេដែរ (សំណាងឈប់ស្ងៀមបន្តិចទើបនិយាយតទៅទៀត) ណាស៊ី និងខ្ញុំថ្ងៃនេះ យើងទាំងពីរនាក់សប្បាយណាស់ ។ នៅលើផ្ទៃបឹងបារាយណ៍ទឹកថ្លា កូនទូកតូចៗ ប្រហែលជាដប់កំពុងអុំប្រណាំងគ្នាបែកទឹកខ្លាយសំពោង អ្នកនៅលើជលយានភាគច្រើន សុទ្ធសឹងជានារីស្ទើរតែទាំងអស់ ណាស៊ី ក្រឡេកឃើញក៏កេះប្រាប់ខ្ញុំ ហើយយើងទាំងពីរនាក់ក៏សំរេចចិត្តទៅជួលកូនទូកមួយអុំចេញទៅប្រណាំងលេងនឹងហ្វូងនារីទាំងនោះដែរ ។

ខណៈដែលការប្រណាំងទូក កំពុងប្រព្រឹត្តទៅក្នុងបរិយាកាសដ៏សែនសប្បាយនោះ គ្រោះអាក្រក់មួយក៏កើតឡើង ។ កូនទូកតូចផ្ទុកនារីបីនាក់នៅក្រោយគេ ត្រូវរលកបោកខ្លាំង ក៏បណ្តាលអោយផ្អៀងទឹកចូល ហើយក្រឡាប់លិចមួយរំពេច ។ នារីពីរនាក់ចេះហែលទឹកស្ទាត់ក៏ខំទំនាក់ដៃជើងហែលមករកច្រាំង តែមាននារីម្នាក់ទៀត ប្រហែលជានាងមិនចេះហែលទឹកទេមើលទៅ កំពុងកញ្ជ្រោលលើកដៃអោយគេឯងជួយ បន្ទាប់មកក៏លិចស្រឹមបាត់ទៅក្នុងទឹក ណាស៊ីឃើញដូច្នោះលោតប្រុងទៅក្នុងទឹកសុះហែលទៅជួយ

ស្រង់ជាបន្ទាន់ ។ នៅពេលដែលណាស៊ីលើកស្ទួយនាងផុតពីជលនា នារីកំសត់ ក៏ដឹកទឹកឆ្នែត ហើយសន្ទប់បាត់ស្មារតីទៅ ។ ប្រុសកម្លោះដៃម្ខាងឱបប្រាណ នារីជាប់ ដៃម្ខាងទៀតប្រឹងហែលសំដៅទៅរកទូក ។

ក្រោយពីបានជួយសង្គ្រោះនាងមកដល់ច្រាំង ឪពុកម្តាយនាងក៏ស្ទុះ មកឱបរឹតកូន ហើយប្រញាប់ប្រញាល់ដាក់ឡានទៅកាន់ពេទ្យសៀមរាបមួយ វំពេច ។ ដោយអំណាចភ័យខ្លាំង និងបារម្ភខ្លាចកូនស្លាប់ ឪពុកម្តាយនារីលង់ ទឹកភ្នែចអរគុណនឹងណាស៊ី ប្រុសកម្លោះឈរតាមមើលឡានដែលដាក់នារី លង់ទឹកទាល់តែបាត់ស្រមោល ទើបអ្នកដើរមកផ្លាស់សំលៀកបំពាក់ទំទឹក ។

- ម៉េចណាស៊ី អម្បាញមិញបែបចំណេញច្រើនមើលទៅ តែគួរឱ្យ អាណិតឯងដែរ ដែលឪពុកម្តាយគេមិនបានមកអរគុណនឹងឯងបន្តិចសោះ ។

ខ្ញុំនិយាយចំអន់ណាស៊ី កាលបើឃើញគេមានទឹកមុខបែបមិនសូវ ស្រស់ ។

ពេលនោះណាស៊ីក៏និយាយទ្រង់ម្ល៉ោះមកខ្ញុំវិញថា ÷

- កុំមានមាត់ចេះតែនិយាយផ្តេសផ្តាសសំណាង ខ្ញុំចំណេញអ្វីខ្លះ ? ឃើញខ្ញុំត្រាហ៍នាងឡើងពីទឹក សំណាងឯងច្រណែនឬ ? ខ្ញុំជួយនាងគឺជួយ ដោយស្មោះត្រង់ទេ ! ត្រង់ឪពុកម្តាយគេអរគុណ ឬមិនអរគុណខ្ញុំក៏គ្មាន ទោមនស្សអ្វីដែរ !

- ល្អហើយបុរសចិត្តបុណ្យ ! (ខ្ញុំនិយាយចំអន់ទៅគេទៀត) បំណាច់ នឹងយើងជួយសង្គ្រោះគេ គួរណាស់តែយើងបានសត្វលាភខ្លះ យ៉ាងហោចក៏គួរ តែបានស្គាល់ឈ្មោះនាងដែរ ។

- មែនសំណាងនិយាយត្រូវ ខ្ញុំភ្លេចសួរអោយយើងតែ មិនដឹង ជាសូរយ៉ាងម៉េចកើតផង បើឪពុកម្តាយគេកំពុងខ្លាចខ្លាចដូច្នោះ សំណាង! (ណាស៊ីទះស្នាខ្ញុំតិចៗ) នារីអម្បាញមិញនេះស្អាតណាស់ តាំងពីខ្ញុំចេះដើរលេង មក មិនដែលជួបប្រទះនឹងស្រ្តីរូបស្អាតតិចទេ ប្រហែលជាគេកូនអ្នកធំ ឬ អ្នកមានស្តុកស្តម្ភហើយមើលទៅ

ខ្ញុំក៏ក្បាលយល់ស្របនឹងគំនិតរបស់ណាស៊ី ។

- ខ្ញុំក៏យល់ដូចណាស៊ីឯងដែរ តើផ្ទះគេនៅឯណាទៅអេះ ? ឬមួយ ក៏អ្នកមកពីខេត្តក្រៅ ? ណាស់ហើយ យើងកុំគិតពីគេទៀត មកទៅផ្ទះយើង វិញល្ងាចហើយ ។

ថារួច ខ្ញុំក៏បញ្ជិះវេស្ស័ណាស៊ីត្រឡប់មកកាន់សៀមរាបវិញ យើង មកដល់ផ្ទះនៅពេលព្រលប់ល្ងម ។

ស្លែកឡើង ណាស៊ី និងខ្ញុំខំស្តាប់ដើររកក្រែងជួបនឹងនារីនោះទៀត តែអត់ប្រយោជន៍សោះ ទោះជាណាស៊ីខំដើររកគ្រប់ទីកន្លែងយ៉ាងណា ក៏មិន បានជួប ឬយល់ស្រមោលនាងដែរ ។ ទីបំផុត ថ្ងៃបុណ្យបីថ្ងៃក្នុងឱកាសចូល ឆ្នាំថ្មីក៏កន្លងហួសទៅ ។ មនុស្សម្នាដែលធ្លាប់តែអ្នកគ្រុកគ្រាក់ទាំងថ្ងៃទាំង យប់ ក៏ប្រែសភាពទៅជាស្ងប់ស្ងាត់ដូចប្រក្រតីឡើងវិញ ។

កម្លោះណាស៊ី តាំងពីថ្ងៃជួយសង្គ្រោះនារីលង់ទឹកនោះមក អ្នកក៏ ក្លាយទៅជាមនុស្សស្រមៃស្រមៃស្រងាត់ គិតច្រើន ព្រួយច្រើន ។ ក្លិនខ្លួនស្រស់ស្រី ដែលអ្នកបានបីត្រកងពីក្នុងទឹក ហាក់ដូចជានៅថ្មីៗ រង្វង់មុខមូលក្រឡង់ដូច រង់ចន្ទរបស់នារី បានធ្លាក់ក្នុងបេះដូងគេជាប់ស្អិត ហើយគ្មានពេលណានឹង

រលាយទៅវិញទេ ។ ប្រុសកម្លោះចង់ឃើញមុខនាងម្តងទៀត ចង់ស្គាល់
ឈ្មោះ, ចង់ស្តាប់សម្លេង, ជាពិសេសចង់បានប្រាណាយកមកបិទបិទនៃបន្ទប់
ផ្ទះឱ្យ អោយបានកក់ក្តៅអស់មួយជីវិត ។

មួយខែផុតទៅ

ថ្ងៃនេះ ជាថ្ងៃចូលកងវិញ សិស្សានុសិស្សគ្រប់ថ្នាក់រៀបចំខ្លួន
ប្រាណស្ថាតបាត កំពៀតកាតាបសៀវភៅទៅកាន់អាគារសិក្សារៀងៗ ខ្លួន
ដោយមានទឹកមុខញញឹមប្រិមប្រិយ ។ ណាស៊ី និងខ្ញុំក៏ត្រូវចូលរៀនដូចជាកូន
សិស្សទាំងពួងដែរ ។

ខណៈដែលយើងទាំងពីរ កំពុងឈរតំរៀបជាជួរជាមួយគេឯង រង់
ចាំស្តាប់ការហៅឈ្មោះពីលោកចាងហ្វាងសាលា ដើម្បីទៅកាន់បន្ទប់រៀននោះ
ស្រាប់តែណាស៊ី ក្រឡេកទៅឃើញនារីលង់ទឹក ដែលគេបានជួយសង្គ្រោះ
កាលពីថ្ងៃមុនឈរនៅក្នុងជួររៀនគេជិតបង្ហើយ ។ ណាស៊ីត្រេកអរណាស់
គេមិននឹកស្មានថានឹងបានជួបនារីនេះទៀតសោះ ។ ប្រុសកម្លោះចង់និយាយ
រាក់ទាក់ទៅរកនាង ចង់ណែនាំអោយនាងស្គាល់ច្បាស់ថា គេហ្នឹងហើយជា
អ្នកជួយសង្គ្រោះនាងអោយផុតពីសេចក្តីស្លាប់កាលពីថ្ងៃចូលឆ្នាំខ្មែរ ដែលទើប
នឹងកន្លងផុតទៅ តែហើយគេក៏មិនបរិស ដោយនឹកខ្លាចខុសក្រិក្រវិន័យសាលា
និងជាការមិនគាប់ភ្នែកអ្នកទូទៅផង ។ ណាស៊ីទ្រាំអត់សង្កត់ចិត្តរហូតដល់ពេល
ចេញពីរៀន ។ គ្រាន់តែផុតរបងសាលាភ្លាម ណាស៊ីជិះកង់មកទន្ទឹមនាងជាប់
ពេលមួយគេក៏ដាច់ចិត្តសួរទៅនាងថា ÷

- អត់ទោស អ្នកនាងនៅចាំខ្ញុំបានទេ ?

នារីធ្វើភ្នែកឡើងឡង់ ដោយនាងនឹកមិនឃើញថា តើបុរសនេះ
ស្គាល់នាងពីកាលណា ? ចំពោះនាងៗ មិនដែលស្គាល់បុរសនេះទាល់តែសោះ
មែន បានជានាងមិនស្គាល់ព្រោះពេលដែលណាស៊ី លោតទៅជួយស្រង់
នាងពីក្នុងទឹក ពេលនោះនាងសន្លប់បាត់ស្មារតីទៅហើយ ។

ក្រោយពីការអីមអៀន និងនឹកឡើងឆ្ងល់មក នារីក៏ដាច់ចិត្តឆ្លើយ
ទៅណាស៊ីវិញ ដោយសម្លេងទន់ភ្លន់ញញឹមយ៉ាងសុភាពថា ÷

- ចោះ អត់ទោស ខ្ញុំដូចជាភ្លេចទៅហើយ តើលោកស្គាល់ខ្ញុំយូរ
ហើយឬ ?

ណាស៊ីប្រញាប់ឆ្លើយទៅយុវនារីរូបស្រស់វិញទាំងញញឹមពព្រាយ ÷

- បាទ កាលពីចូលឆ្នាំខ្មែរ អ្នកនាងលិចទឹកនៅបារាយណ៍ ខ្ញុំ
នេះឯងជាអ្នកលោតទៅជួយគ្រាហ៍អ្នកនាងឡើងគោក ។

- អូ ! បងនឹងឬ ! (ស្រស់នារីភ្ញាក់សម្លេងចេញមកដោយនាងត្រេក
អរហួសប្រមាណ) ខ្ញុំសូមអរគុណបងអស់មួយជីវិត ថ្ងៃនោះបើកុំបានបង
លោតទៅជួយស្រង់ខ្ញុំ ប្រហែលជាខ្ញុំត្រូវបាត់បង់ជីវិតទៅហើយ ក្រោយមក
ខ្ញុំដឹងខ្លួនវិញ ខ្ញុំសួរម៉ាករកអ្នកដែលជួយខ្ញុំដែរ តែគាត់ប្រាប់ថាស្តាយណាស់
ដោយភ័យនឹងខ្ញុំខ្លាំងពេកក៏មិនបានអរគុណ និងមិនបានចំណាំមុខអ្នកជួយខ្ញុំនោះ
ទាល់តែសោះ ។

- បាទ មិនបាច់អរគុណស្រ័យអ្វីច្រើនពេកទេអ្នកនាង នេះក៏វាជា
ការរបស់មនុស្ស ដែលត្រូវតែជួយសង្គ្រោះមនុស្សទេតើ ?

តាមពិត ណាស៊ីគ្រាន់តែព្រមទៅអរគុណអស់មួយជីវិត អ្នក

សប្បាយចិត្តស្ទើរនឹងលោតកញ្ចេង អោយបាក់កង់ទៅហើយ តែគេខំសម្រួម
ទឹកមុខធ្វើហាក់ដូចជាការធម្មតាទៅវិញ ។

ក្រោយពីឈប់ស្ងៀមបន្តិច យុវនារីក៏ផ្ដើមសួរទៅណាស៊ីទៀត
ថា ÷

- អត់ទោស បងឈ្មោះអ្វីទៅ ? ហើយរៀននៅថ្នាក់ណាដែរ ?

- បាទ ខ្ញុំអា ឈ្មោះណាស៊ី ផ្ទះខ្ញុំនៅចុងស្ពានថ្ម ខ្ញុំរៀននៅ
ថ្នាក់ទី ១ ទំនើប (classe de 1^{ère} M N) អ្នកនាង តើអ្នកនាងឈ្មោះអ្វីដែរ
ទៅ ? ហើយរៀននៅថ្នាក់ណា ? ព្រោះតាមខ្ញុំស្មានទៅអ្នកនាងមិនមែនអ្នក
ស្រុកសៀមរាបទេ ។

- ខ្ញុំរៀននៅថ្នាក់តូចជាងបងឆ្ងាយណាស់ (នារីមើលមុខណាស៊ី
ហើយឱនមុខចុះទ្រង់អីមអៀន) ខ្ញុំរៀននៅថ្នាក់ទី ៤ ទំនើប ខ្ញុំឈ្មោះសោភិនី
ហើយស្រុកកំណើតខ្ញុំនៅកំពង់ធំឯណោះទេ តែលោកឪពុកខ្ញុំ ត្រូវរាជការ
ផ្លាស់មកនៅខេត្តសៀមរាប ខ្ញុំក៏ត្រូវមកនៅរៀនជាមួយគាត់ឯណោះទៅ ។

- អូ ! បើឥឡូវយើងអ្នកស្រុកជាមួយគ្នាទេតើ អ្នកនាង ខ្ញុំក៏
អ្នកស្រុកកំពង់ធំដែរ តែគ្រួសារខ្ញុំបានមកនៅរកស៊ីឯសៀមរាបនេះយូរហើយ
លុះលោកឪពុកខ្ញុំទទួលអនិច្ចកម្មផុតទៅ ម្តាយខ្ញុំក៏លែងចង់រិលទៅស្រុកវិញ
ហើយក៏នៅសៀមរាបជាប់រហូតមកទល់សព្វថ្ងៃនេះ ។

- កាលបងនៅកំពង់ធំ តើនៅម៉ូណាដែរ ? ខ្ញុំដូចជាមិនដែល
ប្រហាក់ប្រហែលមុខបងសោះ ។

ណាស៊ីញញឹមទទួលសំណួរសោភិនីបន្តិចទើបគេវាចាថា ÷

- កាលខ្ញុំនៅកំពង់ធំ ខ្ញុំនៅម៉ូភូមិអាចារ្យលាក់ណាអ្នកនាង ពេល
នោះបើទោះជាអ្នកនាងធ្លាប់ឃើញខ្ញុំក៏រកចំណាំមិនបានដែរ ព្រោះយើងនៅ
តូចៗ ណាស់ ។

កង់ទោចក្រយានចេះរិលទៅមុខឥតអាក់ រីឯការសន្ទនារវាងអ្នក
កម្លោះណាស៊ី និងកញ្ចាសោភិនីក៏រឹតតែស្និទ្ធស្នាលខ្លាំងឡើងជាលំដាប់ ។ មិន
យូរប៉ុន្មានទោចក្រយានទាំងគូក៏មកដល់ចុងស្ពានថ្ម ណាស៊ីដឹងវាជិតដល់ផ្ទះ
ហើយ គេក៏និយាយលាទៅសោភិនីថា ÷

- អ្នកនាង ខ្ញុំសូមបត់ទៅតាមស្ពានថ្មហើយនុះនំ ! ផ្ទះខ្ញុំ ។

ណាស៊ី ចង្អុលប្រាប់សោភិនីអោយស្គាល់ផ្ទះរបស់គេ ។ សោភិនី
ក្រឡេកមើលតាមដៃប្រុសកម្លោះ រួចនាងបែរមកនិយាយជាមួយណាស៊ីវិញ
ថា ÷

- ចាំ ចាំថ្ងៃណាមានឱកាស ខ្ញុំនឹងទៅស្គាល់ផ្ទះបងហើយស្តែកបង
ត្រូវតែទៅលេងផ្ទះខ្ញុំជាដាច់ខាត ពីព្រោះឪពុកម្តាយខ្ញុំគាត់ចង់ស្គាល់បងណាស់

- បាទអរគុណច្រើនណាស់អ្នកនាង ។

និយាយរួច ណាស៊ីក៏ជិះកង់បត់ទៅតាមស្ពានថ្មទៅ ចំណែកសោភិនី
នាងត្រូវជិះកង់តទៅទៀត ពីព្រោះផ្ទះនាងនៅឯភូមិវត្តស្វាយឯណោះ ។

ព្រឹកស្អែកឡើង ក្រោយពេលចុះពីសាលារៀន សោភិនីក៏នាំ
ណាស៊ីទៅលេងផ្ទះនាង ។

យុវតី បាននិយាយរៀបរាប់រឿងណាស៊ីជួយសង្គ្រោះនាងពីថ្ងៃមុន
ជំរាបឪពុកម្តាយយ៉ាងល្អិតល្អន់ ។ លោកភិរុណ និងលោកស្រីទទួលរាក់ទាក់

និងត្រេកអរណាស់ កាលបើដឹងថា ណាស៊ីជាអ្នកជួយសង្គ្រោះកូនលោកឱ្យរួច ពីការលង់ទឹកស្លាប់ ។

- ខ្ញុំមិនភ្លេចគុណក្នុងទេ ដែលបានជួយសង្គ្រោះជីវិតកូនខ្ញុំ (លោក ភិរុណនិយាយទៅណាស៊ី) ថ្ងៃនោះ ខ្ញុំវ៉ាក់យខ្លាំងពេក ក៏ភ្លេចអរគុណក្នុង ទាល់តែដឹកសោភិនិទៅដល់ពេទ្យទើបខ្ញុំនឹកឃើញក្នុងឯង ខ្ញុំនិងម៉ាក់វ៉ាចងវិល មករកក្នុងវិញដែរ តែខ្ញុំវ៉ាភ្លេចចំណាំមុខក្នុងទៅទៀត ឥឡូវបានស្គាល់គ្នា ហើយ សូមក្នុងអភ័យទោសអោយខ្ញុំផង ។

- បាទ ខ្ញុំមិនដែលនឹកគិតពីរឿងគុណស្រ័យអ្វីទេលោកអី ផ្ទុយ ទៅវិញ ខ្ញុំត្រេកអរណាស់ដោយបានស្គាល់លោកអីទាំងពីរ និងបានលោកអីរាប់ អានខ្ញុំយ៉ាងដូច្នោះ ។

កាយវិការសុភាពរាបសា និងសំដីទន់ភ្លន់របស់ណាស៊ី ធ្វើអោយ លោកស្រីពន្លកពេញចិត្ត និងស្រលាញ់អ្នកក្រែកលែង ។

លោកស្រីញញឹមមើលមុខណាស៊ីបន្តិច ហើយក៏មានប្រសាសន៍ មួយៗ ថា ÷

- ទោះបីក្នុងមិនត្រូវការគុណស្រ័យអ្វីពីខ្ញុំក៏ដោយ ក៏ខ្ញុំត្រូវតែជូន រង្វាន់ដល់ក្នុងខ្លះដែរ ហើយជាពិសេស ខ្ញុំសូមប្រាប់ក្នុងដោយត្រង់ថា ខ្ញុំ ពេញចិត្តនឹងប្អូនពារសុភាពរាបសារបស់ក្នុងណាស់ បើក្នុងមិនយល់ទាល់ទេ ខ្ញុំសូមជូនប្រាក់ក្នុងប្រាំពាន់រៀល គ្រាន់ទុកចាយវាយទិញសៀវភៅសំរាប់ រៀនសូត្រ ។

និយាយចប់ លោកស្រីពន្លកក៏ដកលុយពីក្នុងកាបូបមួយដុំធំហុចទៅ

អោយណាស៊ី ។ ប្រុសកម្លោះមិនហ៊ានទទួលភ្លាមទេ អ្នកនឹកវ៉ែកក្នុងចិត្ត ខ្លាច ក្រែងគេថាជួយសោភិនិដើម្បីទារសគុណ ។ តែដោយលោកប្រុសលោកស្រី និងសោភិនិចេះតែបង្ខំពេក អ្នកក៏ព្រមទទួលយកទាំងទើសទាល់ក្នុងចិត្ត ។

- ខ្ញុំបាទ សូមអរព្រះគុណនឹងចិត្តមេត្តាចម្រើនរបស់លោកអីទាំងពីរជា ទីបំផុត ។

- មិនបាច់អរគុណខ្ញុំទេក្នុង (លោកភិរុណនិយាយ) តាមពិតខ្ញុំគួរតែ អរគុណក្នុងវិញទេតើ ប្រាក់ប្រាំពាន់នេះ វាមិនចូនល្មមនឹងគុណដែលក្នុង មានមកលើកូនខ្ញុំផង ។

ពេលនោះ សោភិនិក៏យកផ្ទៃឈើ និងទឹកក្រូចមកជូនណាស៊ី ។

- អញ្ជើញញាំទឹកក្រូច និងផ្ទៃមៀននេះទៅបង ។

- បាទ ! បាទ ! អរគុណអ្នកនាង ។

ណាស៊ីប្រញាប់ទទួលកែវទឹកក្រូចពីដៃសោភិនិយកមកកាន់ ។


លោកភិរុណ សង្កេតពិនិត្យពិច័យណាស៊ីតាំងពីក្បាលរហូតចុងជើង ទាំងសំដីសំដៅ. ទាំងប្អូនពា សរបញ្ជាក់អោយដឹងថា ណាស៊ីជាកូនអ្នកមាន ពូជពង្សផ្ទៃផ្ទៃ ហើយបានទទួលការអប់រំពីអ្នកអាណាព្យាបាលយ៉ាងហ្មត់ចត់ ។

កាលបើឃើញប្រុសកម្លោះផឹកទឹកក្រូចអស់បន្តិចហើយ លោកក៏ ផ្ញើមសួរទៅទៀតថា ÷

- ផ្ទះក្នុងឯងនៅឯណា ? ឪពុកម្តាយធ្វើការអ្វីដែរ ? ហើយសព្វថ្ងៃ

ក្នុងរៀនសូត្រដល់ថ្នាក់ណាហើយ ?

ណាស៊ីដាក់កែវទឹកក្រូចលើតុ គេហូតកូនកន្សែងមកជូតមាត់ ព្រម



ទាំងវាចាទៅលោកភិរុណដោយទន់ភ្លន់ថា ÷

- បាទលោកអី ឪពុកម្តាយខ្ញុំគាត់ជាអ្នកជំនួញទេ តែសព្វថ្ងៃលោក
ឪពុកខ្ញុំគាត់ទទួលអនិច្ចកម្មទៅហើយ ផ្ទះខ្ញុំនៅចុងស្ពានថ្មនៅឯណោះ ចំណែក
ការសិក្សាវិញ ឆ្នាំនេះរៀននៅថ្នាក់ទី ១ (Classe de 1^{ère} M.N)

លោកភិរុណបើកភ្នែកធំៗ ដោយលោកមិននឹកស្មានថាណាស៊ីរៀន
ដល់ថ្នាក់ខ្ពស់ដូច្នោះ ។

- អូ ! រៀនថ្នាក់ទី ១ ? បើអីចឹងឆ្នាំក្រោយក្នុងត្រូវប្រឡង
យកមធ្យមសិក្សាប័ត្រហើយមែនទេ ?

- បាទ លោកអី

- ដល់ក្នុងប្រឡងជាប់ ក្នុងមានគោលបំណងនឹងប្រឡងចូលធ្វើ
ការរាជការក្នុងក្រសួងណាដែរ ?

- បាទលោកអី (ណាស៊ីឆ្លើយទៅលោកភិរុណទ្រង់អីមអៀន) បើខ្ញុំ
ប្រឡងជាប់ ខ្ញុំគ្មានបំណងទាមទារកៅអីក្នុងក្រសួងណាមួយទេ ខ្ញុំតាំងចិត្តថា
នឹងប្រកបរបរកសិកម្មវិញ ។

លោកភិរុណ យកដៃច្បូតសក់ព្រមទាំងត្រូវិក្សាលដោយមិនពេញ
ចិត្តនឹងបំណងរបស់ណាស៊ី ។

- ក្នុងគិតដូច្នោះមិនត្រូវទេ នេះខ្ញុំស្រឡាញ់ក្នុងហើយបានជាដាស់
តឿនណា បើក្នុងប្រឡងជាប់មធ្យមសិក្សាប័ត្រហើយបែរទៅកាន់នង្គ័លធ្វើ
ស្រែចំការវិញ មធ្យមសិក្សាប័ត្ររបស់ក្នុងវាមិនអស់តំលៃទៅហើយ ? ចុះ
ក្នុងខំរៀនអស់រយៈពេលជាងដប់ឆ្នាំកន្លងទៅ វាមិនខាតលុយកាក់ទេទេ ទៅ



ទៀត ។ មើលរូបខ្ញុំជាតួយ៉ាង ខ្ញុំពីក្មេងរៀនមិនបានទាំងឌីប្រមុខឌីផ្លាំងអីផង ខ្ញុំ
ខំប្រឡងចូលធ្វើការទាល់តែបានធ្វើមន្ត្រីយ៉ាងធំដុំដូចក្នុងឃើញស្រាប់ ដល់
ឥឡូវលទ្ធផលវាហុចអោយ ខ្ញុំស្រណុកកាយសប្បាយចិត្តលែងភ័យពីរឿង
មានក្រ ដាច់ខែបើលុយទាំងបាច់ៗ គ្មានទៅហាត់នឿយធ្វើស្រែចំការឈរ
ហាលថ្ងៃក្តៅអីសោះ ។

សំដីដាស់តឿនទូន្មានរបស់លោកភិរុណទាំងប៉ុន្មាន មិនបានធ្វើឱ្យ
ណាស៊ីរំភើបចិត្តទេ ផ្ទុយទៅវិញគេនឹកស្តប់នឹងគំនិតគ្រួសារនិយមនេះណាស់
តែដោយតែនឹកខ្លាចចិត្តលោកភិរុណ និងស្រលាញ់នាងសោភិនីជាដើមទុនស្រាប់
ផង ណាស៊ីក៏ឆ្លើយតបទៅលោកភិរុណវិញ ទាំងទើសទាល់កោតក្រែងចិត្តថា÷

- ខ្ញុំសូមអរព្រះគុណលោកអីជាទីបំផុត ដែលបានពន្យល់អោយខ្ញុំ
មានអនាគតថ្កុំថ្កើងទៅថ្ងៃមុខ តែពេលនេះខ្ញុំមិនទាន់ចង់ធ្វើការរាជការទេ
លោកអី ពីព្រោះដីស្រែឪពុកម្តាយខ្ញុំក៏សល់ច្រើន ណាមួយទៀតខ្ញុំយល់ថា
អ្នកស្រែចំការ ក៏ត្រូវតែមានចំណេះវិជ្ជាខ្ពង់ខ្ពស់ស្មើនឹងអ្នករាជការដែរ ។
ប្រទេសឯករាជ្យនិមួយៗ បើមានចំណេះវិជ្ជាចំពោះតែអ្នករាជការ ហើយទុក
អោយពលរដ្ឋល្ងង់ខ្លៅ ប្រទេសនោះក៏មិនចំរើនទៅមុខបានដែរ ? លោកអីគិត
មើលសព្វថ្ងៃសម្តេចឌីយើងព្រះអង្គខំខ្លះខ្លាំងគ្រប់វិស័យ ដូចជាកសាងស្ពាន
ថ្នល់, សាលារៀន, រោងចក្រធំៗ, ដឹកនាំប្រជាពលរដ្ឋអោយចេះស្រលាញ់
របរកសិកម្ម, ជាពិសេស ព្រះអង្គខំស្រែកអំពាវនាវអោយប្រជាពលរដ្ឋទាំង
បុរសស្ត្រីគ្រប់ទិសទីជនបទ ខំរៀនអក្សរអោយបានចេះដឹងគ្រប់ៗ គ្នាឡើង
ទាំងនេះគឺប្រយោជន៍អោយប្រទេសយើងឈានទៅរកវឌ្ឍនភាព កុំឱ្យធ្លាក់ខ្លួន

ទៅជាខ្ញុំកញ្ជះបាតជើងចក្រពត្តិនិយម ដូចជាប្រទេសជិតខាងយើងណាលោក
អី ។

លោកភិរុណស្លឹកមុខ សើចលែងសម ។ មន្ត្រីចាស់ដឹងខ្លួនថាត្រូវ
ផ្លែរបស់ណាស៊ីហើយ លោកភ្នាក់ស្មារតី មិននឹកស្មានថាយុវជនសម័យនេះ
មានឧត្តមគតិថ្លៃថ្នាដូច្នោះសោះ ។

ក្រោយពីអង្គុយស្ងាត់ស្ងៀមមួយសន្ទុះលោកភិរុណ ក៏ប្រែបទសន្ទនា
និយាយពីរឿងអីផ្សេងៗ ទៅវិញ ។

- អា ខ្ញុំយល់ថាក្នុងត្រូវតែមកលេងផ្ទះខ្ញុំឱ្យបានញឹកញាប់កុំ
ខ្លាចកោតក្រែងចិត្តអ្វីអោយសោះ ចូរក្នុងគិតថាផ្ទះនេះជាផ្ទះរបស់ក្មួយទៅ
ចុះ ហើយថ្ងៃនេះខ្ញុំក៏មិនទាន់អោយក្មួយត្រឡប់ទៅផ្ទះវិញភ្លាមទេ នៅញ៉ាំ
បាយជាខ្ញុំមួយពេលសិនណា ។

- មែនហើយបងណាស៊ី ត្រូវតែនៅញ៉ាំបាយផ្ទះខ្ញុំមួយពេលសិន
ទើបសុខចិត្ត ។

សោភិនី និយាយកាត់ពាក្យលោកភិរុណ ហើយក៏ក្រោកដើរទៅ
កាន់ផ្ទះបាយ រៀបចំធ្វើម្ហូបអាហារ ទុកអោយលោកឪពុកអ្នកម្តាយនាង
សន្ទនាជាមួយណាស៊ីតទៅទៀត ។

ក្រោយពីបរិភោគអាហាររួច អង្គុយលេងសំណេះសំណាលបន្តិច
មក ណាស៊ីក៏សូមលាសោភិនី និងលោកប្រុសលោកស្រីត្រឡប់ទៅផ្ទះខ្លួនវិញ ។

ថ្ងៃខែរត់លឿនទៅមុខដូចផ្ទៃព្រៃ រីឯការវិវឌ្ឍន៍របស់មនុស្ស
លោកក៏ចេះតែប្រែទៅតាមកាលៈទេសៈ ចាប់តាំងពីថ្ងៃណាស៊ីបានទៅលេងផ្ទះ

នាងសោភិនីម្តងមក ចំណងមិត្តភាពរវាងក្រមុំកម្លោះតូនេះ ក៏មានសន្ទុះនឹង
រីកចម្រើនជាលំដាប់ ។ មិត្តភក្តិដែលធ្លាប់ស្គាល់ណាស៊ី និងសោភិនី នាំគ្នាបូញ
មាត់បូញក ខ្លះក៏នឹកច្រណែនឥតរហូតដល់ទៅហ៊ាននិយាយថា ណាស៊ី និង
សោភិនីជាសង្សារគ្នាទៅហើយ ។ មែន សមពាក្យគេនិន្ទាមិនខុស ដែល
មានឬ ក្រមុំ និងកម្លោះជាពួកម៉ាកនឹងគ្នា ? មិនយូរប៉ុន្មាន ចំណងមិត្តភាពក្លែង
ក្លាយ ដែលមានសរកាមទេពចាំជួយរុកឆ្កៀលបេះដូងក្រមុំកម្លោះ ជារៀង
រាល់ថ្ងៃនោះ ក៏ប្រែសភាពរូបរាងមកជាចំណងស្នេហាវិញ ។



ចំណងស្នេហា

ចំណងស្នេហាកើតឡើងហើយ	ទ្រូងអើយសប្បាយអ្វីម៉្លេះទេ
ស្តាប់រស់ព្រោះលើន្ននមាសមេ	រូបកាយបងផ្ទេរជូនទាំងអស់ ។
បងសូមតែចិត្តអូនស្មោះត្រង់	កុំអោយបោះបងបងអោយសោះ
មានក្រធ្វើម្តេចទ្រាំទៅចុះ	ខ្លួនរៀបជាប្រុសសូមធានា ។

ព្រឹកថ្ងៃមួយ ជាថ្ងៃអាទិត្យ ណាស៊ី និងសោភិនីបាននាំគ្នាទៅលេងភ្នំក្រោម ។ ក្រមុំកន្លោះទិញបាយខ្ទប់ស្លឹកឈូក និងមានអាំងពីរបីចង្កាក់យកទៅញ៉ាំលើកំពូលភ្នំ ។

នៅតាមដងផ្លូវពីសៀមរាបទៅភ្នំក្រោម ដែលមានចម្ងាយជាងដប់គីឡូម៉ែត្រ យុវជន យុវតី នាំគ្នាបាក់កងក្នុងល្បឿនមធ្យមក្រោមកំដៅសូរ្យសែងនៃព្រះអាទិត្យ ។ សង្សារថ្មីជិះកង់មិនអោយឃ្នាតឆ្ងាយពីគ្នាទេ ពាក្យអូនបងបានរអិលចេញពីមាត់អ្នកទាំងពីរ ដូចគ្រាប់ភ្លៀងហូរតាមទឹកក្នុងពេលភ្លៀងខ្លាំង បងអ្នក ! អូនអើយ ! គ្មានដាច់សូរ ។ ជូនកាលគេបែរមកញញឹមដាក់គ្នា គេសើច, គេសម្លក់, គេធ្វើជាងរ មុខក្របូរដូចជាខឹងគ្នាមួយរយឆ្នាំមកហើយ ដុតពីនោះ គេក៏ច្រៀងលើកទំនុកផ្តោះផ្តងគ្នាទៅវិញទៅមក ។ គិតពីចារណាអោយសព្វៗ ទៅ ណាស៊ី និងសោភិនីពេលនេះ មិន

ខុសប្លែកពីត្រីក្រឹមដំឡើងស្រកាអូតដាក់គ្នាមុនពេលប្រជុំលំទេ ។

ឱហ្ន៎ ! សេចក្តីស្នេហាមានឥទ្ធិពលខ្លាំងក្លាណាស់ ។ ផ្ទៃមុខឡើងខ្លាញ់រមើម ញើសជោកអស់ទាំងខ្លួនដូចជាគេម្តងទឹក តែ អ្នកទាំងពីរគ្មានដឹងខ្លួនថាភ្ញើ ឬហត់នឿយអ្វីបន្តិចសោះ គេរវល់តែសប្បាយនឹងស្នេហារក្ខេបហត់, រក្ខេបរោយជើង, រក្ខេបអ្វីៗ ទាំងអស់នៅក្នុងលោក ចាំបានតែម្យ៉ាងគឺរូបគេពីរនាក់ប៉ុណ្ណោះ ។

ម៉ោង ១១ គត់ ណាស៊ី និងសោភិនីក៏បានទៅដល់ភ្នំក្រោម ។ ក្រោយពីផ្អែកង់នឹងផ្ទះអ្នកស្រុកស្រួលបូលហើយ ណាស៊ីក៏ដឹកដៃស្រស់នារីដូងចិត្តរបស់គេ ឡើងជណ្តើរថ្មទៅលេងខាងលើកំពូលភ្នំ ។

ខ្យល់ភ្នំ បក់រំភើយៗ ធ្វើអោយត្រជាក់ស្រួលអ្វីម៉្លេះទេ អាកាសក្តៅស្កុះស្កាប់ពីមុនៗ មកអន្តរធានបាត់អស់រលីង ។ ព្រឹក្សាលតារិស្សទាំងឡាយលូតលាស់សន្លឹកខៀវខ្ចីបក់ស្លឹករិចៗ យ៉ាងស្រស់ញញឹម ។ ក្រឡេកមើលទៅក្រោមឃើញវាលស្រែក្រឡាតូចៗ ដូចជាក្រឡាចត្រង្គ ហើយនៅឆ្ងាយឯនាយនោះ ខ្សែទឹកវែងអន្លាយជាប់នឹងជើងមេឃគឺជាបឹងទន្លេសាប ។

ណាស៊ីនាំសង្សារទៅអង្គុយលើផ្ទាំងសិលាមួយ ប្របដើមជ្រៃក្រឹមភ្នែកគេវិបាកយកគន់មើលទេសភាពជុំវិញខ្លួនយ៉ាងជក់ចិត្ត ។ វាតាបក់បោកមកប្រឡែងនឹងសក់អុតវែងអន្លាយរបស់សោភិនី ធ្វើឱ្យសក់នាងរសាត់ចុះរសាត់ឡើងដូចជារលកទឹក ហើយក៏ស្រាប់តែប្តឹងមកគ្របមុខនាងជិត ប្រុសកន្លោះប្រញាប់យកដៃទៅច្រូតសក់នាងអោយមកក្រោយដូចម្តេចវិញ ។

- អូនសោភិនី អូនកំពុងអង្គុយគិតពីរឿងអ្វីហ្នឹង ?

សោភិនី បែរខ្ជាប់មកញញឹមដាក់ណាស៊ី រួចនាងនិយាយថា ៖

- ចុះបងអម្បាញមិញកំពុងបណ្តែតអារម្មណ៍ទៅឯណាដែរ ?

- ម្តេចក៏អូនសួរបងឥចឹង ? ទាំងកាយ, ទាំងចិត្តដូងព្រលឹង សព្វថ្ងៃសណ្តិតលើរូបអូនទាំងអស់ហើយទេតើ បងគិត, បណ្តែតអារម្មណ៍, ក៏ដើម្បីរកផ្លូវដោះស្រាយអនាគតរបស់យើងទាំងពីរនាក់ណាអូន ។

ថាហើយ ណាស៊ីក៏ចាប់ទាញខ្លួនសោភិនីអោយមកត្រកូលគេ ។

- ចុះបងនៅចាំគិតអ្វីទៀត (សោភិនីនិយាយ) ឬមួយបងខ្លាចអូនចិត្តមិនស្មោះត្រង់ ?

- មិនមែនឥចឹងទេអូន បងយល់ច្បាស់ថាអូនប្រាកដជាស្រលាញ់បងហើយ តែថា ! វិញ្ញ័យយើងវាខុសគ្នាឆ្ងាយណាស់ណាអូន បងជាកូនអ្នកក្រ រីឯអូនវិញជាកូនលោកមន្ត្រីទ្រព្យសម្បត្តិក៏ស្តុកស្តម្ភ ជាពិសេសយើងស្រលាញ់គ្នានេះ លោកឪពុកអ្នកម្តាយអូនក៏លោកអត់ទាន់បានជ្រាបសោះ បងខ្លាចថ្ងៃក្រោយលោតែលោកជ្រាប ហើយមិនព្រមអោយយើងទាំងពីររៀបការ បងមុខជាប្រេះទ្រូងស្លាប់ជាប្រាកដ ។

ណាស៊ីដកដង្ហើមធំធ្វើមុខក្រៀមផ្ទះ ។ សោភិនីញញឹម យកដៃទាំងពីរទៅឱបចង្កេះណាស៊ីប្រលោមចិត្តប្រុសស្នេហ៍នាង ។

- អូនស្មានតែរឿងអ្វីធំដុំ រឿងឥចឹងទេឬ ? ស្នេហាអត់ប្រកាន់ វិញ្ញ័យទេបង សុភមង្គលកើតឡើងក៏មិនមែនមកពីទ្រព្យសម្បត្តិដែរ រឿងក្រឬមានមិនជាការសំខាន់សំរាប់ស្នេហាបរិសុទ្ធទេ សូមបងកុំយករឿងអពមង្គលនេះមកគិតទៀត ។

- នេះចំពោះតែចិត្តអូន ? (ណាស៊ីនិយាយដោយមិនទាន់អស់ចិត្ត)

ចុះឧបមាថា បងចូលស្នឹងដណ្តឹងអូនតែឪពុកម្តាយអូនមិនព្រមឱ្យ ហើយបែរជាយកអូនទៅរៀបការជាមួយអ្នកណាផ្សេងទៅវិញ តើអូនគិតយ៉ាងម៉េច ?

- គ្មានពិបាកគិតអ្វីទេបង អូននឹងមិនព្រមទទួលអ្នកណាក្រៅពីរូបបងមួយជាដាច់ខាត ចំណែកឪពុកម្តាយអូនលោកជាអ្នកចេះដឹងទាន់សម័យនិងគេដែរ លោកមិនមែនចិញ្ចឹមកូនទុកលក់ដូចជាជ្រូកទេ បងក៏មិនមែនជាអ្នកទីទាស់ថោកទាបណា ? ចំណេះវិជ្ជារបស់បងវាថ្លៃថ្នូរជាងទ្រព្យសម្បត្តិទៅទៀត ឆ្នាំនេះបើបងប្រឡងមធ្យមសិក្សាប័ត្រជាប់ បងក៏អាចចេញទៅរកការធ្វើបានដោយងាយ ហើយឪពុកម្តាយអូនក៏មុខជានឹងពេញចិត្តចំពោះបងជាមិនខាន សូមបងឈប់ព្រួយទៅបងណា (សោភិនីយកដៃទៅអង្អែលចង្កាណាស៊ីដោយសេចក្តីស្រលាញ់លាយឡំនិងការអាណិត) បងគិតតែពីខំរៀនសូត្រអោយមែនទែនទៅ អូនមិនក្បត់ចិត្តបងទេ ក្នុងជាតិនេះសោភិនី សូមប្រគល់បេះដូង និងកាយចំពោះតែរូបបងណាស៊ីម្នាក់ប៉ុណ្ណោះ ។

និយាយរួច សោភិនីក៏ប្រាសខ្លួនដេកកើយភ្លៅប្រុសស្នេហ៍ ។

ណាស៊ីបានស្តាប់វាចារបស់សង្សារសែនត្រជាក់ចិត្ត លែងភិតភ័យលែងព្រួយបារម្ភទៀតហើយ គេគិតថាចាប់ពីថ្ងៃនេះទៅត្រូវតែខំរៀនមួយទ្វេជាពីរ ដើម្បីយកមធ្យមសិក្សាប័ត្រមកអោយសោភិនីខាងតែបាន ។

- សោភិនីអូន !

- ចាំ៖ បង !

- ក្នុងជាតិនេះ បងជាមនុស្សមានសំណាងធំណាស់ ហើយប្រហែល

ជាគ្មានអ្នកណាមានភ័ព្វវាសនា បានប្រពន្ធស្អាតដូចជារូបបងទេមើលទៅ
ដើម្បីអោយសមនឹងរង្វាន់ដ៏តាប់ប្រសើរនេះ បងត្រូវតែខំរៀនប្រឡងយក
មធ្យមសិក្សាប័ត្រ មកបង្អួតអូនទាល់តែបានមែនទេអូននី ?

សោភិនីក្តីចក្ខុវិស័យណាស៊ីតិចៗ ព្រមទាំងសើចបញ្ចេញធ្មេញសស្តុះ
ដូចភ្នុក ។ គ្រប់ម៉ាត់របស់ណាស៊ីធ្វើអោយនាងរីករាយក្នុងហឫទ័យឥតឧបមា ។

- កុំបញ្ជោរអូនខ្លាំងពេក ! ដំបូងវាចេះតែឃើញល្អឃើញ
ស្អាតឥចឹងហើយ ដល់យូរឡើយណាយទៅ ពាក្យផ្តុំមធ្យមទាំងនេះក្រែង
វាមិនស្ថិតស្ថេរណាបង ពាក្យប្រុសគេថាផ្តុំមធ្យមជាងទឹកឃ្មុំទៅទៀត ហើយបើ
និយាយពីស្បៀតបោកប្រាសវិញស្រីៗ ដេញដឹងមិនទាន់ទេ ។

- កុំនិយាយឥចឹងអូន ណាស៊ីប្រញាប់ប្រញែកដំឡើងភ្នែកធំៗ ដាក់
សោភិនី ដូងមួយឆ្ងាយគង់មានតក់មាននាឡិ ត្រីមួយត្រកមិនមែនស្តុយទាំង
អស់ទេ ចំណែកប្រុសៗ ក៏គេមានល្អគរតោកដែរ ត្រង់ស្រីៗ អាក្រក់ ម្តេច
ក៏អូនមិនលើកយកមកនិយាយផង ?

សោភិនីក្រោកអង្គុយសម្ងាត់ថ្ងៃទៅណាស៊ី ។

- ត្រង់ស្រីឯណាអាក្រក់ខ្ញុំមិនដឹងដែរ ! ព្រោះខ្ញុំមិនបានឃើញ តែ
ចំពោះស្រីខ្ញុំល្អណាស់ ។

- ប្រុសយ៉ាងបងក៏ល្អដែរ (ណាស៊ីឆ្លើយយ៉ាងរហ័ស) អូនយកបង
ទៅប្រដូចនឹងប្រុសខិលខូចចំទៀតម្តេចនឹងកើត បងមិនមែនជាព្រាននារីទេ
ហើយបើសិនជាបងព្រានវិញ ក៏ព្រាននារីចំពោះលើរូបអូនម្នាក់ប៉ុណ្ណោះ ។

- ថ្លង់ណាស់ឈប់និយាយទៅ!

សោភិនី យកដៃចុកត្រចៀក ងរមុខក្របួរខិតមកអង្គុយឆ្ងាយពី
ណាស៊ី ។

វិតតែងរកវិតតែគួរអោយស្រលាញ់ខ្លាំងឡើង រាងដ៏ល្អតូចត្រូវ
នឹងខោត្រាកាលេចចេញសាច់កំភួនជើងសខ្លីដូចទ្រយូងចេក ។ កញ្ជឹងកម័ត
ផង់, បបូរមាត់ស្តើងក្រហមព្រឿងៗ តាមធម្មជាតិ, ភ្នែកទាំងគូមើលចំអ្នកណា
ថ្នាមុតហើយខ្លៅក្រិបសមនឹងសក់វែងបំប្រាសស្នាទៀត វាសែនល្អម្ល៉េះម្ល៉េះ !
កាន់តែមើលយូរក៏កាន់តែស្អាតឡើង ។ ទ្រាំអង្គុយលេបទឹកមាត់បញ្ឆោតពោះ
ខ្លួនឯងតទៅទៀតលែងកើត ណាស៊ីខិតមកជិតប្រវែងដិបសោភិនីជាប់ ព្រម
ជាមួយគ្នានេះច្រមុះកំព្រើលរបស់គេរហ័សដូចជីវនក់ ឱនទៅដុំមិតក្នុងថ្ពាល់ដ៏
រលើបរលោងរបស់នារីរកតែនាងការពារក៏មិនទាន់ ។

សោភិនី ខំប្រឹងរើបំរះអស់ទំហឹង តែដៃណាស៊ីឱបរិបជាប់ ច្រមុះ
ចេះតែល្អសសព្វទឹកនៃសំខាន់ៗ ។ ទន់ដៃទន់ជើង, លែងបំរះ, ខ្លួននាងដូច
អណ្តែតនៅលើដុំពពក ត្របកភ្នែកទ្រង់ស្លឹកបើកលែងចង់រួច ហើយបន្ទាប់មក
ក៏ទន់ករងៀកនៅក្នុងរង្វង់ដៃសង្សារ ។ ពេលនេះ ឥទ្ធិពលនៃព្រះកាមទេព
មានជ័យជំនះលើចិត្តនាងហើយ ខ្លួនប្រាណទាំងមូលបណ្តោយអោយណាស៊ី
ឈ្លេចឈ្លី ថើប ស្ទាប ញីញាក់តាមអំពើចិត្ត ។ លែងចង់ក្រោក លែងចង់បើក
ភ្នែក, ចង់ដេកត្បុលក្បាលក្រោមកំដៅឧណ្ណៗ នៃផ្ទាំងទ្រូងរបស់ណាស៊ីយ៉ាង
នេះរហូតអស់មួយជីវិត ។ លុះព្រះកាមទេព ដកឃ្លាទ័ពចេញពីរឿណារង្គ
ត្រឡប់ទៅវិញ សោភិនីក៏ភ្ញារខ្លួនភ្ញាក់ព្រើតនឹកខ្មាសណាស៊ី ប្រញាប់ប្រញាល់
ស្តុះក្រោកអង្គុយមួយរំពេច ។

ណាស៊ីដឹងថាសោភិនិរៀន ហើយខ្លួនគេក៏ប្រព្រឹត្តខុសដែរ អ្នក
នឹកបន្ទោសខ្លួនឯងជាក្រោយ មិនគួរណាធ្វើអោយសោភិនិរៀនអាក់អន់ចិត្តសោះ ។

- អូននី ! (ណាស៊ីបន្តិវាចាឡើងក្រោយពីអង្គុយតិចមួយសន្ទុះ)
អម្បាញមិញបងខុសហើយ សូមអូនអភ័យទោសអោយបងផងចុះ គ្រប់
យ៉ាងដែលបងធ្វើទៅក៏ព្រោះតែបងស្រលាញ់អូនខ្លាំងពេក ។

សោភិនិ បែរមកមើលណាស៊ី ឃើញមុខក្រៀមស្រពោនទទួល
កំហុស នាងក៏នឹកអាណិត កំហុសទាំងនេះនាងមិនត្រូវទម្លាក់អោយណាស៊ី
ទាំងអស់ទេ ខ្លួននាងក៏ត្រូវមានទទួលចំណែកដែរ ។ មាណវិជ្ជាសំទឹកមុខពី
អៀនមកជាញញឹម ហើយនិយាយទៅកាន់ណាស៊ីថា ÷

- ឈប់គិតវាទៀតទៅបង រឿងកន្លងហួសមកហើយសូមកុំយក
មកធ្វើជាអារម្មណ៍អី ចំពោះរូបបងមួយសោភិនិអភ័យទោសអោយទាំង-
អស់ អូនគ្មានប្រាថ្នាអ្វីក្រៅពីអោយបងចិត្តស្មោះត្រង់នឹងអូន ហើយស្រលាញ់
អូនយ៉ាងនេះរហូតទេ ។

- ព្រលឹងមាសបងអើយ សំដីអូនផ្អែមត្រជាក់ដិតជាប់ក្នុង
បេះដូងបង ក្នុងជាតិនេះឬជាតិណាក៏ដោយ បងសូមប្រាថ្នាគ្រប់ៗ ជាតិ ឱ្យ
បានជួបតែនឹងអូន ទោះបីបងក្រីក្ររហោមរហាមស្ទើរដាច់ពោះស្លាប់ ក៏សូមឱ្យ
ស្លាប់ក្បែរដៃស្រីចុះ អូនសោភិនិ អូនមើលលើមែកឈើឯណោះនំ !
(ណាស៊ីចង្អុលប្រាប់សោភិនិឱ្យមើលតាមដៃគេ) សត្វសេកមួយតូចកំពុងប្រចិក្កា
ដូចជារូបយើងកំពុងតែផ្អាកផ្អែមគ្នាឥតដឹងដែរណាអូនឃើញទេ ? វាមិនហ៊ានទំឱ្យ
ឃ្មាតឆ្ងាយពីគ្នាទេ សូម្បីតែវាជាសត្វតិរច្ឆានក៏គង់វាមានស្នេហាដូចជាយើង
ដែរ

- បងណាស៊ីចោះ ! បើបងស្រលាញ់អូនពិតមែន សូមបងអាណិត
អូនអោយច្រើនជាងស្រលាញ់ណាបងណា កុំធ្វើអោយអូនត្រូវក្រៀមក្រំខ្លោច
ផ្សាទៅថ្ងៃក្រោយអោយសោះ ជីវិតនិងអនាគតរបស់អូនសូមធ្វើលើបងហើយ
អូនសូមលើកដៃសច្ចាព្រៃព្រឹក្សាលើខ្លួនភ្នំនេះ អោយជួយធ្វើជាក្សិណសាក្សីថា
អូននឹងស្មោះត្រង់ចំពោះលើរូបបងមួយលុះអស់សង្ខារ ។

- ចំណែករូបបងវិញក៏ដូច្នោះដែរ បងសូមស្បថស្បថពោះធម្មជាតិ
នៅជុំវិញខ្លួន ព្រមទាំងវត្ថុសក្តិសិទ្ធិដែលស្ថិតនៅលើកំពូលភ្នំនេះ សូមជួយដឹង
ជួយឮ ថាបងនឹងប្តូរផ្តាច់ តស៊ូនឹងឧបសគ្គគ្រប់យ៉ាង ហើយស្រលាញ់តែអូន
ម្នាក់គត់ក្នុងជាតិនេះ ឬជាតិណាៗ ក៏ដោយ ។

បន្ទាប់ពីនាំគ្នាស្បថស្បថ យកមេឃយកខ្យល់ យកព្រៃព្រឹក្សា
អ្នកតាភ្នំមកធ្វើជាក្សិណរៀងៗ ខ្លួនហើយ សង្សារផ្ទោងថ្មីក៏ចាប់ផ្តើមលា
កញ្ចប់បាយ និងដោះមាន់អាំងចេញពីចង្កាក់នាំគ្នាបរិភោគយ៉ាងឆ្ងាញ់ពិសា ។

ដូងទិនករជ្រេទៅខាងទិសបស្ចឹមបន្តិចហើយ កំដៅសូរ្យសែងរោល
រាលពីថ្ងៃ បន្ថយឥទ្ធិពលចុះមកជាលំដាប់ ។ នៅក្រោមដើមជ្រៃត្រឹមឯណោះ
សោភិនិដេកបិទភ្នែកជិតកើយលើភ្នៅណាស៊ី ។ ព្រះវាយោផាត់រំភើយៗ មិន
ដាច់រយៈហាក់ដូចជាជួយមកបបោសអង្អែល អោយស្រីក្រមុំលង់ក្នុងមន្តស្នេហា
ខ្យល់ភ្នំលែងចង់ក្រោកតែម្តង ។

ណាស៊ីលើកនាឡិកាដៃមើលឃើញម៉ោងបួន គេក៏ដាស់សោភិនិ
អោយភ្ញាក់ឡើង ។

- អូនសោភិនិ ! ក្រោកឡើងអូន ថ្ងៃល្ងាចហើយ ។
សោភិនិភ្ញាក់ឡើងភ្នែកមមិរ ស្លាបហិមៗ ពត់ដៃជើងយ៉ាងខ្ញុល

ច្រើន ។ ស្រស់ស្រីក្រោកឈររលាស់សក់ច្រូតមកក្រោយអោយមានរបៀប
រៀបរយ រួចនាងសួរទៅណាស៊ីថា ៖

- ម៉ោងប៉ុន្មានហើយបង ?

- អូ ! ម៉ោងជាងបួនហើយ (ណាស៊ីលើកនាឡិកាដៃបង្ហាញសោភ័ណ)

យើងឈ្នួរទៅផ្ទះវិញអូន កុំអោយលោកប៉ាលោកម៉ាក់អូនគាត់មើលផ្ទះណា ។

- ចាំ៖ បង !

ណាស៊ី និងសោភ័ណនិកានដៃគ្នាដើរចុះពីកំពូលភ្នំ ។ មកដល់ខាង

ក្រោម គេទៅយកទោចក្រយានដែលធ្វើនឹងផ្ទះអ្នកស្រុក ហើយក៏នាំគ្នាជិះ
ត្រឡប់ទៅស្ងៀមរាបវិញ ។

សំណាងនិយាយមកដល់ត្រង់នេះឈប់ស្ងៀមបន្តិចមក អ្នកហូតបារី
មួយមកអុជជក់ ទើបក៏និយាយទៅវង្សវិទ្ធិថា ៖

- ឃើញទេវង្សវិទ្ធិ ស្តេហាដំបូងរវាងណាស៊ី និងសោភ័ណវាមានទឹក
ដមផ្អែមល្អមណាស់ តែ

- តើអ្វីទៅសំណាង ? (វង្សវិទ្ធិនិយាយកាត់ឡើង) ខ្ញុំដូចជាងឿង
ឆ្ងល់រកស្តាប់មិនយល់សោះ បើណាស៊ី និងនាងសោភ័ណស្រលាញ់ប្តូរផ្តាច់ដល់
ម្ខាងដែរ ហេតុដូចម្តេចបានជាណាស៊ីខូចចិត្តឈឺទាល់តែស្លាប់ ? ហើយសព្វថ្ងៃ
នាងសោភ័ណនៅឯណាទៅ ?

- រឿងវានៅវែងឆ្ងាយណាស់វង្សវិទ្ធិ បើខ្ញុំនិយាយមិនទាន់ចប់មិត្ត
ស្តាប់មិនយល់ទេ ចំណែកសោភ័ណ មិត្តកុំទាន់ចង់ដឹង ចាំខ្ញុំនិយាយរឿងត
ទៅទៀត ។

មានពេលថ្ងៃមួយ ក្រោយពីណាស៊ីមកពីដើរលេងជាមួយសោភ័ណ

មីងមឿនក៏ហៅណាស៊ីមកសួរថា ៖

- ណាស៊ី កូនជិតដល់ពេលប្រលងផង ឃើញតែដើរលេងបាត់ពីផ្ទះ
រៀងរាល់ថ្ងៃ ឥឡូវស្រាប់តែឮដំណឹងមិនគួរគប្បីមកដល់ម្តាយទៀត ។

- រឿងអ្វីទៅម៉ែ ? (ណាស៊ីសួរទ្រង់ទ្រង់) ខ្ញុំដូចជាមិនដែលឈ្លោះ
ប្រកែកជាមួយអ្នកណាទាល់តែសោះ ។


មីងមឿនសម្លឹងមើលមុខកូនគាត់ដោយពិនិត្យពិច័យ ឈប់ស្ងៀម
មួយស្របក់គាត់ក៏បន្តសំដីថា ៖

- ឥឡូវនេះ រឿងកូនឯងស្រលាញ់កូនលោកមន្ត្រីនៅភូមិវត្តស្វាយ
អ្នកស្រុកគេនិយាយរអារម្មណ៍ស្ទើរគ្រប់មាត់ទៅហើយ ម្តាយខ្មាសគេណាស់ គេ
ថាយើងជំនួនចង់ឈោងចាប់ផ្តាយលើមេឃ រៀនសូត្រមិនគិតខិតខំ រវល់តែ
មកចង់ស្រី ហី ! ពិបាកណាស់ (មីងមឿនដកដង្ហើមធំ) តើរឿងនេះវាពិតឬមិន
ពិតកូន សូមកូនប្រាប់ម៉ែអោយត្រង់មក ។

ណាស៊ីនឹកអេះអុញក្នុងចិត្ត តែហើយគេក៏យល់ថាត្រូវតែជំរាប
រឿងពិតអោយម្តាយដឹង ។

- ខ្ញុំស្រលាញ់គេមែនម៉ែ ហើយគេក៏ស្រលាញ់ខ្ញុំដែរ

ពិបាកណាស់កូនអើយ ! ម៉ែមិនចង់ជំទាស់ និងគោលបំណង
កូនទេ តែថា វ័យរបស់កូនពេលនេះកំពុងត្រូវការរៀនសូត្រ ណាមួយ
យើងទីទ័លក្រ ចំណែកគេជាកូនអ្នកមានស្តុកស្តម្ភហើយជាមន្ត្រីផង ម៉ែគ្មាន
សង្ឃឹមថាគេនឹងព្រមអោយកូនគេមកធ្វើវាសនាលើឯងទេ ទីបំផុតឯងនឹងត្រូវ
ខូចចិត្ត រៀនសូត្រលែងកើត ហើយមធ្យមសិក្សាប្រតិបត្តិដែលម៉ែខំដុតចូបបែ-
បន់ព្រះសំពះទេវតារាល់ថ្ងៃ ក៏នឹងត្រូវខកខានទៅដែរ ។



មីងមឿននិយាយចប់ ទឹកភ្នែកគាត់ក៏ហូរហៀរចេញមកដោយមិនដឹងខ្លួន ។ ណាស៊ីភ័យណាស់ស្ទុះទៅឱបម្តាយមុខស្លឹតស្លាំង គេនិយាយចេញមកដោយសម្លេងញ័រៗ ថា ÷

- ម៉ែ ! ម៉ែ ! យំឬ កូនបានជាខុសទៅហើយសូមម៉ែអភ័យទោសអោយខ្ញុំផង

មីងមឿនប្រឹងញញឹមទាំងនៅទឹកភ្នែករហាម គាត់យកដៃអង្អែលស្មាបុត្រសម្លាញ់បន្ថែមៗ ដោយសេចក្តីអាណិតអាសូរ ។ តាំងពីប្តីគាត់ស្លាប់ទៅគាត់សង្ឃឹមតែលើរូបណាស៊ីមួយទេជាពន្លឺជីវិតរបស់គាត់ទៅអនាគត ។ បើគ្មានណាស៊ីគាត់នឹងត្រូវដាច់ខ្យល់ស្លាប់មួយរំពេច នេះហើយទឹកចិត្តមាតាស្នេហាបុត្រ ។

- ណាស៊ីកូនមានម្តាយ ចាប់តាំងពីថ្ងៃនេះទៅកូនត្រូវខំរៀនអោយមែនទែនណា ចាំពាក្យម៉ែចុះថាស្រ្តីគឺជាសត្រូវក្នុងការរៀនសូត្រ ។

- បាទម៉ែ ! ខ្ញុំនឹងប្រតិបត្តិតាមពាក្យម៉ែទាំងអស់ ។

មីងមឿនញញឹមចេញមកម្តងទៀត គាត់យកក្រមាជូតទឹកភ្នែកឱ្យស្អាត ហើយនិយាយថា ÷

- កូនទៅញ៉ាំបាយចុះ ថ្ងៃនេះម៉ែសួរម្តាយសាច់គោស្លឹកថ្លឹងដែលឯងធ្លាប់ចូលចិត្តទុកអោយហើយ ។

ថារួច គាត់ក៏ក្រោកដើរចេញទៅ ទុកអោយណាស៊ីនៅតែម្នាក់ឯងអង្គុយត្រចោមក្បាលជង្គង់តបប្រមល់ក្នុងចិត្តស្ទើរនឹងប្រេះទ្រូងស្លាប់ ។



សម្បទក្រោមដើមពោធិ៍

សម្បទស្ស្សចស្បែក្រោមដើមពោធិ៍	ក្រោយពេលភ្លៀងហូរជោរជាំដី
រន្ទះធ្លុងធ្លាំងចាំអរស្មី	រុក្ខជាតិខៀវខ្ចីភ័យតក្កមា ។
អូនហើយនិងបង្កូរស្នេហ៍សិទ្ធិ	ផ្កាសំបូរម្លងចិត្តឥតសង្ហា
លើកហត្ថាប្រណម្យមាត់សច្ចា	កើតជាតិណាវ មូលមេត្រី ។

អស់ពេលមួយរាត្រី ណាស៊ីដេកមិនលក់សោះ បញ្ហាពាន់ម៉ឺនប្រការ បានចោទសួរឡើងចំពោះគេក្នុងពេលនេះ ។ ម្តងគេគិតថា ខ្លួនគេត្រូវតែឈប់ទាក់ទងនឹងសោភ័ក្តិសាមពាក្យម្តាយ ពីព្រោះខ្លួនគេមិនមែនគេជាសត្វជំនួនដែលរស់នៅក្រោមកំអែលដី តើវាមានប្រយោជន៍អ្វីទៅឈោងចាប់ផ្តោយលើមេឃ ? លទ្ធផលហុចអោយគ្មានអ្វីក្រៅពីធ្វើអោយគេកើតទុក្ខ. ដំពៅដើមទ្រូង. រៀនសូត្រលែងកើត. ហើយទីបំផុតគេនឹងត្រូវខូចអនាគតជាប្រាកដតែគំនិតថ្មីមួយទៀតធ្វើអោយយល់ថា គេមិនត្រូវលះបង់សោភ័ក្តិ ដែលនាងគ្មានដឹងខ្លួនហើយអត់កំហុសនោះទេ ។ ស្នេហាគ្មានប្រកាន់វណ្ណៈ. ស្នេហាជាឱសថទិព្វ. ដែលជួយជម្រុញចិត្តគេអោយខំរៀនសូត្រមួយទៀតទៅ បើគ្មានសោភ័ក្តិគេក៏គ្មានសេចក្តីសុខដែរ ។

វិលវល់ក្នុងគំនិតរកគិតមិនលេច ម្តងចង់ប្រតិបត្តិតាមពាក្យម្តាយ

ដើម្បីអោយគាត់សប្បាយចិត្ត ម្តងចង់រមករកសោភ័ណីវិញដែលជាពន្លឺស្រុក-
មង្គលរបស់គេទៅអនាគត ។ គិតទៅគិតមកនៅតែមិនដាច់ស្រេច ជញ្ជីងដូង
ចិត្តមិនដឹងជាថ្លឹងដាក់កូនទម្ងន់ខាងណាអោយធ្ងន់ជាង ។ ម្ខាងជាម្តាយបង្កើត
ដែលមានព្រះគុណធ្ងន់លើសលប់ ម្ខាងទៀតជាសង្សារស្រលាញ់ប្តូរផ្តាច់ស្មើ
ជីវិត ។

ណាស៊ីដេកដកដង្ហើមធំ យកដៃគងថ្នាំសប្តិកភ្លឺៗ សម្លឹង
មើលទៅដំបូលមុងយ៉ាងពុញចំប៉ ។ ទីបំផុតគេក៏សំរេចក្នុងចិត្តជាឯកច្ឆន្ទថា ត្រូវ
តែស្រលាញ់សោភ័ណីទៅទៀត ។

.....

បីខែក្រោយមក

រឿងស្នេហាអាទិកំបាំងរវាងណាស៊ី និងសោភ័ណី ក៏លេចពន្លឺខ្លាយ
ពេញទាំងវិទ្យាល័យ ។ មិនយូរប៉ុន្មានដំណឹងនេះក៏ជ្រួតជ្រាបទៅដល់គ្រចៀក
លោកភិរុណ និងលោកស្រីពន្លក ។

លោកប្រុសលោកស្រីខឹងណាស់ គ្រាន់តែដឹងដំណឹងភ្លាមក៏ហៅ
សោភ័ណីមកសួរថា ÷

- ម៉េចសោភ័ណី ! (លោកភិរុណនិយាយ) ឯងសព្វថ្ងៃដឹងខ្លួនទេ ?
កេរ្តិ៍ឈ្មោះឯង និងអញវាស្តុយរបំពេញទាំងសៀមរាបទៅហើយ អញអោយ
ឯងទៅរៀន តែឯងបែរជាទៅរៀនស្រលាញ់គ្នាជាមួយអាណាស៊ីទៅវិញ អញ
ខ្មាសគេណាស់ ដើរទៅត្រង់ណាញ់តែគេនិយាយប្រាប់ តើឯងជាស្រីក្រមុំ ឯង
ធ្វើតិចងវាត្រូវឬ ? មុខមាត់. កេរ្តិ៍ឈ្មោះ. បុណ្យសក្តិអញធំដុំប៉ុណ្ណោះ ឯងទៅ

យកក្លិនអាំងស្តុយអសោច៍មកលាបអោយប្រឡាក់ប្រឡូសអស់ តើឯងដេកគិត
ទៅមើលមានកូនសិស្សឯណាគេធ្វើដូចជាឯងដែរ ?

- ឯងនេះចង់ធ្វើអោយអញខ្មាសគេ នៅស្រុកសៀមរាបលែងបាន
ហើយ (លោកស្រីពន្លកស្តីព្រមទាំងលើកដៃចង្កុលមុខសោភ័ណី) ពូជពង្សវង្ស
អំបូណ៍អញថ្ងៃថ្ងៃណាស់ មិនដែលធ្វើអារ៉ាប់កអោយប្រុសតាមឌីត សព្វតែ
តាមសាលា តាមផ្សារផ្សេងៗទៀតទេ ហ៊ីៗ ! ស្រលាញ់អ្នកណាមិនស្រលាញ់ ទៅ
ស្រលាញ់អាណាស៊ី ដែលសព្វថ្ងៃវាគ្រូរហេមរហាមស្ទើរនឹងរកខោស្បែកមិន
បានទៅហើយ តើឯងរំពឹងទ្រព្យសម្បត្តិអំពីវា ឬក្រឡេកឃើញអាផ្ទះឈើ
កំពុកមួយហ្នឹង ? ប្រយ័ត្នណា ! ពីថ្ងៃនេះទៅត្រូវឈប់ទាក់ទងជាមួយ
នឹងអាណាស៊ីជាដាច់ខាត តែអញ និងប៉ាឯងលេចពន្លឺដំណឹងគួរអាម៉ាសមុខនេះ
ម្តងទៀត អញនឹងធ្វើទារុណកម្មនាងឯងអោយខ្លាំងដៃបន្តិចហើយតិចថាអញ
មិនបានប្រាប់ណា !

និយាយរួច លោកស្រីពន្លកកញ្ជក់ហិបស្នាពីលើក្តារង្រើមកបៀក
ម្លូញាត់ទៅក្នុងមាត់ទំពារផ្តាច់ៗ ដោយទំហឹងក្រែវក្រោធ ។

សោភ័ណី អង្គុយបត់ជើងនឹងកំរាលឥដ្ឋមុខជ្រប់ នាងមិនហ៊ាន
ងើបមើលមុខលោកឪពុកអ្នកម្តាយនាងឡើយ ។ គ្រប់យ៉ាងដែលបានប្រព្រឹត្ត
ហួសទៅ នាងដឹងដែរថាវាខុសនឹងប្រពៃណី តែនឹងធ្វើម្តេចកើត បើនាងបាន
លង់ចិត្តស្រលាញ់គេជ្រុលហួសទៅហើយ ។ លោកភិរុណ ឃើញសោភ័ណីអង្គុយ
ស្ងប់ស្ងៀមមិនចេញស្តី លោកក៏បន្តប្រយោគរបស់លោកទៀតថា ÷

- ឯងគិតមើលអោយស្រួលចូលទៅ កិត្តិយសឪពុកម្តាយ និង

អំណាចស្នេហា ឯងរើសយកខាងណា សព្វថ្ងៃក្តីឈ្មោះក្រមុំរបស់ឯងវា
កំពុងមានមន្ទិលហើយ ឯងនាំគ្នាទៅលេងភ្នំក្រោម, បារាយណ៍ទឹកថ្លា, អង្គរ
តូច, ស្ថានថាគេមិនឃើញ គេមិនដឹងឬ ? បើឯងនៅតែប្រព្រឹត្តដូច្នោះទៀត
ឯងនឹងត្រូវលោកចាងហ្វាងសាលាបណ្តេញឈប់អោយរៀនជាមិនខាន ពេល
នោះហើយដែលអញត្រូវទទួរស្បែកឆ្កែទៅធ្វើការ (លោកភិរុណឈប់ស្ងៀម
បន្តិច ហូតយកថ្នាំ Virgisia មកញាត់ក្នុងខ្សែរអុជបីតបង្ហូរផ្សែងទ្រលោម
រួចទើបលោកនិយាយតទៅទៀត) ឯងត្រឡប់ទៅបន្ទប់វិញចុះ ស្លែកនេះអញ
នឹងអោយគេទៅហៅអាណាស៊ីមកសួរ តើដើមទងមុនដំបូងវាយ៉ាងម៉េច ។

ថាហើយ លោកភិរុណក៏ក្រោកដើរទៅរានហាលខាងមុខបាត់ទៅ
ព្រឹកស្អែកឡើង ណាស៊ីក៏បានមកផ្ទះលោកភិរុណ ។ គ្រាន់តែ
ឃើញទឹកមុខលោកភិរុណ និងលោកស្រីពន្លកភ្លាម គេត្រជាក់ខ្លួនស្រីតយល់
ច្បាស់ថាមុខជាមានរឿងអីកើតឡើងចំពោះរូបគេជាមិនខាន ។

ក្រោយពីលោកភិរុណអោយអ្នកអង្គុយ សាឡុងស្រួលចូលហើយ
លោកក៏ចាប់ផ្តើមនិយាយដោយសម្លេងដាច់ៗ ទៅកាន់អ្នកថា ÷

- ដែលខ្ញុំហៅណាស៊ីឯងមកនេះ (លោកភិរុណលែងហៅក្លាយដូច
ពេលមុនៗ) គឺខ្ញុំចង់សួរការពិតតែពីរបីម៉ាត់ទេ ដូច្នោះចូរអ្នកស្តាប់សំណួរខ្ញុំឱ្យ
បាន ហើយឆ្លើយដោយត្រង់មក ។ ណាស៊ីឯងសព្វថ្ងៃស្រលាញ់សោភិនីកូនខ្ញុំ
មែនទេ ?

ណាស៊ី បែកញើសប៉ុនៗ គ្រាប់ពោត បេះដូងលោតក្អកក្អាតៗ
ខុសចង្វាក់ធម្មតា គេឆ្លើយទាំងញញឹមបបួរមាត់ទ្រើតថា ÷

- បាទ បាទ ខ្ញុំស្រលាញ់អូនសោភិនីមែនលោកអី ...!

- ហា ! ហា ! (លោកភិរុណសើចទាំងក្នុងទ្រូងពុះ
ពោរទៅដោយទោសៈ) ច្បាស់ល្អណាស់ ! ខ្ញុំសូមកោតសរសើរចំពោះអ្នក
ដែលហ៊ានឆ្លើយការពិតប្រាប់ខ្ញុំ ។ កាលពីថ្ងៃមុន អ្នកនាំកូនខ្ញុំទៅលេងភ្នំ
ក្រោម, បារាយណ៍ទឹកថ្លា, អង្គរតូចមែនទេ ?

- បាទ ! អា ! មែនលោកអី ។

- អ៊ីមី ខ្ញុំសូមសរសើរនូវសិល្បៈស្នេហារបស់អ្នកម្តងទៀត
ក្នុងចំណោមកូនសិស្សទាំងអស់ អ្នកជាអ្នកពូកែខាងចែចង់ស្រីជាងគេមែនទេ ?

លើកនេះណាស៊ីឆ្លើយលែងរួច ដឹងខ្លួនថាជាប់កុនរបស់លោកភិរុណ
មែនទែនហើយ ។ ប្រុសកម្លោះអង្គុយកេះក្រចក ដាក់មុខចុះសម្លឹងមើល
កំរាលឥដ្ឋទ្រង់ជាទំនងអង្វរអោយលោកអាណិត ។

ឃើញណាស៊ីនៅស្ងៀមយឺតមិនចេញស្តី លោកភិរុណក៏សង្កត់ពាក្យ
បន្ថែមថា ÷

- ហេតុអ្វីដែលបណ្តាលអោយអ្នកស្រលាញ់កូនខ្ញុំ ? ឬមកពីអ្នកចង់
ទារសគុណក្នុងកិច្ចដែលអ្នកបានជួយស្រង់កូនខ្ញុំលង់ទឹកពីថ្ងៃមុន ហា ! ហា !
(លោកភិរុណសើចសម្លឹងមើលមុខណាស៊ី) ខ្ញុំខំរាប់អានអ្នកទុកដូចជាកូនក្លាយ
បង្កើត ដោយយល់ថាអ្នកជាមនុស្សចេះដឹង ជាកូនអ្នកមានពូជអំបូណ៌ តែ
ទីបំផុត អ្នកបានរំលាយសេចក្តីទុកចិត្តរបស់ខ្ញុំ ដោយការលួចស្រលាញ់សោភិនី
អ្នកគិតមើលតើមនុស្សរបៀបអ្នកអោយឈ្មោះអ៊ីសម ? ឥឡូវខ្ញុំមិនចាច់
និយាយរបៀបរាប់អីអោយវែងឆ្ងាយ នាំឱ្យខូចពេលវេលាទេ ខ្ញុំសូមនិយាយ

យ៉ាងខ្លីហើយងាយស្លាប់ជាទីបំផុត គឺថា ខ្ញុំទិញតំលៃស្នេហារបស់អ្នកឯងមួយម៉ឺនរៀល ហើយចាប់តាំងពីវិនាទីនេះទៅ ត្រូវឈប់ទាក់ទងជាមួយកូនខ្ញុំជាដាច់ខាត ចំណែកកាំជណ្តើរផ្ទះខ្ញុំ អ្នកក៏មិនត្រូវមកជាន់ទៀតដែរ ។

លោកភិរុណដកក្រដាសប្រាក់ត្រូវយមួយបាច់ធំ ពីក្នុងហោប៉ៅ បោះដាក់មុខណាស៊ី ។

ប្រុសកម្លោះសែនតានតឹងក្នុងចិត្ត សំដីសឹកសៀតទ្រព្យគោះបោះបោករបស់លោកភិរុណ ធ្វើអោយអ្នកចុកចាប់ក្នុងទ្រូងស្ទើរនឹងក្អកឈាមស្លាប់ ។ ពេលនេះហើយទើបអ្នកដឹងខ្លួនថា ពាក្យម្តាយអ្នកទូន្មានគ្មានខុសត្រង់ណាសោះ ស្នេហាគឺការនាំមកនូវសេចក្តីទុក្ខ ។ ណាស៊ី ខំលូតរកមើលសោភិនីក្រែងនៅជិត តែមិនឃើញនាងឡើយ ក្រោយពីអង្គុយគិតមួយសន្ទុះធំ គេក៏ដាច់ចិត្តនិយាយជំរាបទៅលោកភិរុណថា ៖

- ប្រាក់មួយម៉ឺននេះសូមលោកអ៊ុំទទួលទុកវិញចុះ ចំណែករឿងអូនសោភិនី និងខ្ញុំ ខ្ញុំសូមសន្យាថានឹងឈប់ទាក់ទងគ្នាត្រឹមណេះ ហើយព្យាយាមដកខ្លួនអោយឆ្ងាយជាទីបំផុត ។

ថាហើយ ណាស៊ីក៏សូមលាលោកភិរុណ និងលោកស្រីត្រលប់មកផ្ទះខ្លួនវិញជាបន្ទាន់ ។

ឃើញទេ ទីចុងចប់នៃស្នេហា វាបុព្វផលល្វឹងជួរចត់អោយដូច្នោះឯង សប្បាយច្រើនរវៃកើតទុក្ខច្រើន ។ ឥឡូវណាស៊ីក្លាយទៅជាមនុស្សសុបសៅទុក្ខទាល់ប្រាថ្នា កិច្ចការរៀនសូត្រឱនថយជាលំដាប់ ។ តាំងពីថ្ងៃលោកភិរុណហៅគេទៅជេរស្តីមក និស្សិតវិបត្តិស្នេហា ក៏ព្យាយាមគេមុខពី

សោភិនីលែងអោយជួប ទោះជាខំស្តាប់តាមរកដល់ផ្ទះ ឬធ្វើសំបុត្រណាត់អោយទៅជួបនៅកន្លែងណា ក៏ណាស៊ីពុំព្រមទៅជួបដែរ ។ ម៉្លេង គេអង្គុយសំរុកកើតទុក្ខ គ្មាននឹកនាពីរឿងបាយទឹកអ្វីទាំងអស់ ជួនកាលគេខំសម្លឹងមើលដុំពពកដែលរសាត់ត្រឡឹងៗ នៅលើមេឃ ដកដង្ហើមធំ ហើយស្រាប់តែស្រក់ទឹកភ្នែកមកឯងៗ ។ ម៉ឺងម៉ឺន លបមើលឃើញអាកប្បកិរិយាកូនខុសប្លែកដូច្នោះ គាត់រំជួលក្នុងចិត្តឆ្លិតណែនឱវា ខំនិយាយអង្វរលួងលោមពន្យល់ហេតុផលសព្វគ្រប់ ។ តែជាការឥតប្រយោជន៍ ណាស៊ីមិនបានសប្បាយរីករាយ ឬរសាយពីតំនរទុក្ខគេឡើយ ម៉្លោះហើយអ្នកម៉ឺងមេម៉ាយក៏ត្រូវដេកដើរឬងូរទឹកភ្នែកទឹកសម្បោរ កើតទុក្ខម្នាក់ថែមទៅទៀត ។

ឱហ្ន៎ ! ជម្ងឺស្នេហាកាចសាហាវគួរអោយខ្លាចមែន បើគិតឱ្យដល់ទៅជំងឺនេះ វាអាចក្រក់ឃោរឃៅជាងជំងឺអាសន្នរោគរាប់រយដងទៅទៀត ណាស៊ីខំកាត់ចិត្តបំភ្លេចរូបសោភិនី ខំគេចរៀសមិនអោយជួបមុខ ដោយតាំងចិត្តយ៉ាងអង់អាចថាស្នេហាពិតត្រូវហ៊ានធ្វើពលិកម្ម មនុស្សដែលចុះញឹមនឹងអំណាចស្នេហា គឺជាមនុស្សខ្លះសតិសម្បជញ្ញៈគិតអោយបានគ្រប់គ្រាន់ ជាមនុស្សតំរក់បំផុតក្នុងលោក តែ ទិដ្ឋិមានៈនេះមិនបានប៉ុន្មាន ក៏ត្រូវរលាយខ្សរដូចអំបិលត្រូវទឹក ។ ភាពអតីតកាលចេះតែមកលងគេគ្រប់មិនទិវារាត្រី អោយគេនឹកឃើញអនុស្សាវរីយ៍ចាស់ៗ នឹកស្តាយក្លិនខ្លួន ដែលធ្លាប់ថ្មមបិផ្ទាប់នឹងផ្ទាំងទ្រូងក្តៅឧណ្ណៗ សម្បទនៅលើខ្នងភ្នំហាក់ដូចជាពូជនៅថ្មីៗ ជាប់សោតា បើម៉្លេះៗ តើគេបំភ្លេចម្តេចកើត ។ បើមុននឹងគេត្រូវស្លាប់សូមឱ្យស្លាប់លើដៃស្រីទៅចុះ ធ្វើម្តេចជាតិទេវតាមានកម្មក្រាស់ ស្រលាញ់

តែសោភិនីម្នាក់ ទាំងចិត្ត, កាយ, បេះដូង, សូមបូជាចំពោះស្រីតែមួយ ប្រសិន
ប្រែជាមិនបានទៅវិញ ជីវិតរស់នៅក៏គ្មានខ្លឹមសារអ្វីដែរ ក្នុងលោកនេះ គេ
មិនអាចរស់នៅឯកឯងដោយគ្មានរូបសោភិនីនៅជិតបានទេ ។

ដួងចិត្តវិបល្លាស វិលវល់គំនិត មានពេលខ្លះគេគិតឈប់រៀន
ហើយចង់និរទេសខ្លួន អោយចេញឆ្ងាយពីដែនដីសៀមរាប ដើម្បីកុំអោយ
យល់ស្រមោលសោភិនីទៀត លុះមកគិតឃើញម្តាយចាស់ ណាស៊ីក៏ត្រូវខាំ
មាត់សង្កត់ចិត្តលែងយកមកគិតអារម្មណ៍ទៅវិញ ។

ថ្ងៃមួយ ក្រោយពេលចេញពីរៀន ខណៈដែលណាស៊ីជិះកង់រៀប
បត់មកខាងស្ពានថ្ម ស្រាប់តែភ្ញាក់ព្រើត នៅលើស្ពាន សោភិនីឈរចាំគេ
ជាស្រេច ណាស៊ីចង់បត់កង់ទៅក្រោយវិញ តែសោភិនីបានស្រែកឃាត់គេថា៖

- ឈប់សិនបងណាស៊ី !

សម្លេងសោភិនីហាក់ដូចមន្តសណ្តំ ណាស៊ីចាប់ប្រហាំងកង់ឈប់ទ្រឹង
មួយកន្លែង ។ សោភិនី ឥឡូវនេះនាងស្តាប់ស្តម ភ្នែករូង បបួរមាត់សស្លេក-
ស្តាប់ខុសពីសោភិនីមុនឆ្ងាយណាស់ ។ ប្រុសកម្លោះអាណិតសង្សារខ្លោចចិត្ត គេ
យល់ច្បាស់ហើយ ថាហេតុដែលបណ្តាលអោយនាងស្តាប់ស្តមដូច្នោះ មកពីនាង
នៅមិនដាច់អាស់យពីគេពិតប្រាកដ ។

- បងណាស៊ី !

សោភិនី ហៅម្តងទៀត ទើបណាស៊ីភ្ញាក់ខ្លួន ចុះពីលើកង់ដឹកតំរង់
ចូលមករក ។

- អូសោភិនី !

- បងណាស៊ី

សោភិនីនិយាយបានតែត្រឹមណោះ ទឹកភ្នែកក៏ហូរហៀរជោកក្នុង
ថ្ពាល់ទាំងសងខាងមួយរំពេច ។

- សោភិនីអូសយំ ?

- បងណាស៊ី បងអស់អាស់យខ្ញុំហើយឬ ម្តេចក៏បងចាំគេច
មុខពីខ្ញុំយ៉ាងឥតិច ?

ណាស៊ីអូសដើមករកកង់ចង់ចេញទឹកភ្នែក ។

- អូសយល់ដូច្នោះខុសហើយ បងឥតមានស្តាប់ខ្លឹមអូសទេ លោកប៉ា
អូសទេតើ លោកស្តាប់បង លោកជេរស្តីមិនអោយទាក់ទងជាមួយអូសទៀត ពី
ព្រោះលោកយល់ឃើញថាបងជាកូនអ្នកក្រខ្យត់ គ្មានទ្រព្យសម្បត្តិចូនល្អមិន
រកសេចក្តីសុខអោយអូសបាន

- បងណាស៊ី មាសប្រាក់ទ្រព្យសម្បត្តិមិនអាចទិញទឹកចិត្ត
អូសបានទេ ក្នុងជាតិនេះអូសប្តូរផ្តាច់មិនព្រមទទួលបុរសណាមកធ្វើភូត្រងជីវិត
ក្រៅពីបងឡើយ បើទុកណាជាមានគេបង្ខិតបង្ខំក៏យកបានតែរាងកាយប្រាស
ចាកវិញ្ញាណប៉ុណ្ណោះ ។

ត្រប់ៗ មាត់របស់សោភិនី ធ្វើអោយណាស៊ីត្រជាក់ចិត្ត និងរិតតែ
ស្រលាញ់អាណិតអាសូររកទីបំផុតគ្មាន ។

- អូសសោភិនី អូសស្តាប់មកជួបបងនេះ មានការណ៍អ្វីសំខាន់ដែរ
ឬ ? យើងឈរនៅកន្លែងនេះយូរមិនគាប់ភ្នែកអ្នកដទៃទេ ។

- ចាំបងអូសមានការត្រូវពិភាក្សាជាមួយបងច្រើនណាស់ ស្តែកព្រឹក

ថ្ងៃអាទិត្យ បងទៅជួបអូននៅអង្គរធំបានទេ ?

ណាស៊ីត្រូវិក្សាលដកដង្ហើមធំដោយព្រួយបារម្ភ ។

- ហ៊ី ! បងដូចជាញញើតណាស់អូន លោតលោកឪពុកអូនដឹង ម្តងទៀត បងមុខជាមានរឿងធំហើយ បើយើងកុំជួបគ្នាមិនបានទេឬ ?

- រឿងនេះវាទាក់ទងដល់យើងទាំងពីរនាក់ណាបង បើស្តែកបង មិនព្រមទៅជួបអូនទេ បងនឹងលែងបានឃើញមុខអូនទៀតហើយ ។

ណាស៊ីស្មានយល់ភ្លាមថា ក្នុងគ្រួសារសោភិកិច្ចស្រស់ជាមានកើត រឿងអ្វីជាមិនខាន ហើយបើជាគេប្រកែកពុំព្រមទៅជួប ជួនកាលសោភិកិច្ច អាចធ្វើឃាតខ្លួនឯងក៏មិនដឹង គិតឃើញដូច្នោះ គេក៏និយាយទៅនាងថា ៖

- បើឥឡូវមិនអីទេអូន ស្តែកព្រឹកម៉ោង ៨ បងនឹងទៅជួប ឥឡូវ សូមអូនត្រឡប់ទៅផ្ទះវិញចុះ ។

- ចាំបង ព្រលឹមឡើងអូនទៅចាំបងឯណោះមុនណា ។

និយាយចប់ សោភិកិច្ចទាញចក្រយានដែលផ្នែកនឹងបង្កាន់ដៃស្ពានជិះ ចេញទៅ ។ ណាស៊ីឈរមើលទាល់តែបាត់ស្រមោលនាងមើលលែងឃើញ ទើប គេជិះកង់ត្រឡប់មកផ្ទះ ។

ព្រឹកស្តែកឡើង ម៉ោង ៨ កន្លះ ណាស៊ីក៏ទៅដល់អង្គរធំ គ្រាន់តែ គេចុះពីកង់ភ្លាម សោភិកិច្ចព្រមកទទួលល្ងម ។

- អូនមកចាំបងយូរហើយឬ ?

ណាស៊ីសួរ ព្រមទាំងដឹកកង់ចូលទៅក្នុងអង្គរ ។

- ចាំ អូនមកដល់មុនពេលនេះបន្តិច ។

សង្សារកំសត់ពីរអង្គារ នាំគ្នាទៅអង្គុយត្រង់មុខព្រហ្មខាងលើ ប្រាសាទ រួចសោភិកិច្ចក៏ចាប់បើកឆាកសន្ទនា ដោយសួរទៅណាស៊ីថា ៖

- បងណាស៊ី ! សព្វថ្ងៃបងស្រលាញ់អូនទេ ?

- ម្តេចក៏អូនសួរបងឥឡូវ មានតែសេចក្តីស្លាប់ប៉ុណ្ណោះទេអាចធ្វើឱ្យ បងបំភ្លេចរូបអូនបាន សព្វថ្ងៃបងស្ទើរនឹងភ្លេចលីលា ចង់រត់ចោលការរៀន សូត្រម្តងៗ ក៏ព្រោះតែរូបអូនហ្នឹងហើយ ។

សោភិកិច្ចសំដីសង្សារ នាងយំហ្វឹចេញមកប្រាសចាកអៀនខ្មាស ស្រស់ស្រីផ្នែកក្បាលទៅនឹងស្នាប្រុសស្នេហ៍អណ្តើតអណ្តកកកូលក្នុងឱរា បន្តិច មកទើបនាងនិយាយថា ៖

- បងណាស៊ីចាំ ! ឥឡូវប៉ាម៉ាក់អូនគាត់អោយអូនឈប់រៀន

ហើយ ដើម្បីធ្វើកុំអោយយើងពីរនាក់បានជួបគ្នាទៀត (សោភិកិច្ចសង្ឃៀតចេញ យ៉ាងឈឺចាប់) មិនត្រឹមតែប៉ុណ្ណោះបងអើយ គាត់បង្ខិតបង្ខំអោយអូន មានប្តី តែ អូនប្តេជ្ញាចិត្តរួចជាស្រេច ទោះបីគេបង្ខិតបង្ខំធ្វើទារុណ- កម្មយ៉ាងណា ក៏អូនមិនព្រមទទួលជាដាច់ខាត ។

ពេលនេះណាស៊ីយល់ច្បាស់ហើយ ថាសោភិកិច្ចមានចិត្តស្មោះត្រង់ ភក្តីភាពចំពោះគេ កម្រនឹងរកនារីណាក្នុងលោកមកប្រដូចបាន អាណិត ណាស់ ! ប្រសិនបើជាគេមានសិល្ប៍មន្តគាថាអាចប្រែក្រឡាបានដូចគ្រុឌុ គេ នឹងឆាប់ឆក់យកសោភិកិច្ចហោះហើរកាត់សមុទ្រសាគរ ទៅទុកនៅស្ថានមួយដ៏ ឆ្ងាយសែនឆ្ងាយមិនអោយអ្នកណាទៅរកឃើញឡើយ តែគេជាមនុស្សបច្ចុជ្ជន ធម្មតាវាហួសវិស័យនឹងធ្វើទៅកើត ។

ឥឡូវត្រូវគិតដូចម្តេចទៅវិញ បើគេនៅតែស្រលាញ់សោភិនិត ទៅទៀត គិតទៅគិតមកត្រឡប់បួនដប់សា ណាស៊ីក៏សំរេចចិត្តថា ត្រូវតែ លះបង់សោភិនិអោយទៅបុរសដទៃ ដើម្បីកិត្តិយសរបស់វង្សត្រកូលនាង និង ដើម្បីអនាគតរបស់នាងទៅថ្ងៃមុខ ពីព្រោះគេទីទាល់ក្រយ៉ាងដូច្នោះមិនអាច រកសុភមង្គលអោយនាងបានគ្រប់គ្រាន់ទេ គិតហើយណាស៊ីក៏និយាយទៅ សោភិនិថា ៖

- អូសោភិនិ បងយល់ថាអនក្ខរតែរៀបការតាមឪពុកម្តាយទើប សម ទាំងនេះមិនមែនបានសេចក្តីថា បងមិនស្រលាញ់អូន ឬខ្លះការតស៊ូទេ បងស្រលាញ់អូនណាស់ ស្រលាញ់ជាងជីវិតរបស់បងទៅទៀត ដោយ អំណាចស្រលាញ់នេះហើយ ទើបបងសុខចិត្តធ្វើពលិកម្ម ចូរអូនគិតមើលមើល បើអូនស្រលាញ់បង អូននឹងត្រូវខូចអនាគត ហើយពាក្យអ្នកស្រុកគេនឹងនិន្ទា អូនយ៉ាងណាទៅ ជាពិសេសឪពុកម្តាយអូន សោភិនិត្រូវក្រៀមក្រំក្នុងចិត្ត អាបកិត្តិយសខ្ពស់ព្យាបាទិមិត្តជិតខាង ពីព្រោះតែកូនក្រមុំមិនលុះដោយដំបូន្មាន (ណាស៊ីឈប់ស្ងៀមឱនទៅទើបសក់សង្សារបន្តិចទើបនិយាយតទៅទៀត) យើង កើតមកជាតិនេះកម្មក្រាស់ណាស់អូន បើជាតិក្រោយមានមែនដូចពាក្យសន្មត បងសូមប្រាថ្នាជួបអូនគ្រប់ៗ ជាតិ ហើយសុំកុំអោយចិត្តមនុស្សលោក លោភ លន់កាចសាហាវយង់ឃ្នងប្រកាន់វណ្ណៈអាងទ្រព្យសម្បត្តិ ដូចជាជាតិនេះអោយ សោះ ។

- បងណាស៊ី ! (សោភិនិនិយាយតិចៗ សើរតែស្តាប់មិនឮ ព្រមជាមួយគ្នានេះទឹកភ្នែកចម្រៃ ក៏រអិលចេញពីរង្វង់ចក្ខុដូចតំណក់ភ្លៀងមក

មួយរំពេច) បងអោយអូនទៅរៀបការជាមួយប្រុសដទៃ គឺបងអោយអូនទៅ រកសេចក្តីស្លាប់ ។

ថាតែប៉ុណ្ណោះ មាណវីក៏អូលដើមករកហាមាត់និយាយតទៅទៀត លែងរួច ។

ផ្ទៃមេឃអម្បាញមិញខ្សែវស្រឡះផ្លាស់មកជាងងឹតឈ្នប់ ផែនពពក ខ្មៅផ្ទាំងធំៗ ប៉ុនផ្ទះ កំពុងអណ្តែតលឿនស្លោតម្រង់មករកកន្លែងអ្នកទាំងពីរ ខ្យល់បក់បោកកាន់តែខ្លាំងឡើងៗ ស្លឹកឈើចាស់ជ្រុះចាកមែកពួស្សរវាវៗ មិន ដាច់រយៈ ។ បន្ទាប់មក ព្រះភិរុណបង្ហូរភ្លៀងមួយមេឃយ៉ាងធំស្រោចស្រពលើ ផែនប្រថី ។

- ភ្លៀងធំណាស់អូន ! យើងឆាប់រត់ចូលទៅក្នុងប្រាសាទភ្លាម ឡើង ។

ថាហើយ ណាស៊ីក៏កាន់ដៃសោភិនិរត់ចុះទៅកាន់បន្ទប់អណ្តូងប្រេង ដើម្បីជ្រកភ្លៀង ។

ច្រាវ ! ច្រាវ ! ដំណក់គ្រាប់ព្រះភិរុណបោកប៉ះនឹងផ្ទាំងសិលាខ្លាត មកត្រូវខ្លួនសោភិនិធ្វើអោយស្រស់ស្រីរងាញ់រំចំប្រប់ដូចកូនសត្វ ។ នៅលើ មេឃាងណោះ ព្រះវាយុទេពគក់ឱកក្នុង ! ក្នុង ! ហាក់ដូចជាក្រែវក្រោធនឹង ធម្មជាតិ ។

ក្នុងបន្ទប់អណ្តូងប្រេងងងឹតសូន្យសុង ការនេះមួយបាញ់ធ្លាចទៅ ត្រូវដើមគគីរ បណ្តាលអោយលាន់ពួស្សររាំង ! កក្រើកអស់ទាំងផែនដី ។ ស្រី ក្រមុំស្ទុះទៅឱបកណាស៊ីជាប់ ខ្លួននាងត្រជាក់ស្រីតញ័រសព្វមំសា ។ ពេលជា

- អូនពួសដីបងដូច្នោះ អូនត្រេកអរណាស់ ពីថ្ងៃនេះទៅយើងត្រូវ
តាំងចិត្តអោយក្លាហានណាបង ទោះបីមនុស្សលោកមើលសេចក្តីស្មោះត្រង់
យើងទាំងពីរនាក់មិនឃើញ ក៏គង់ឥន្ទ្រព្រហ្មទេវតាព្រះអង្គមានព្រះនេត្រទិព្វ
ព្រះកាណិទិព្វ ជួយអោយយើងសំរេចគោលបំណងក្នុងថ្ងៃណាមួយជាមិនខាន
បន្ទាប់មក សង្សារកំសត់ទាំងពីរប្រាណក៏នាំគ្នាដឹកកង់ចេញពីអង្គរ
ដើរតំរង់ទៅក្រោមដើមពោធិ៍ដែលមានខ្ទមអ្នកតាមួយស្ថិតនៅទីនោះ ។

ដល់ហើយណាស៊ីក៏និយាយទៅកាន់សោភិនីថា ÷

- អ្នកតានេះខ្លាំងពូកែហើយសក្តិសិទ្ធិណាស់អូន យើងចង់បែរបន់
ពីរឿងអ្វី ច្រើនតែបានដូចប្រាថ្នា ឥឡូវយើងសូមធ្វើសច្ចាបណិធានទាំងពីរ
នាក់ទៅ ដើម្បីអោយលោកជួយយើងបានគ្នាជាប្តីប្រពន្ធទៅអនាគត ។

- ចាំ បង !

ណាស៊ី និងសោភិនី នាំគ្នាអង្គុយបត់ជើងលើកង់ប្រណម្យចំពោះ
មុខវត្តសក្តិសិទ្ធ ។ រួចហើយណាស៊ីក៏ចាប់ផ្តើមសច្ចា ÷

- ខ្ញុំសូមសច្ចាបណិធានចំពោះអ្នកតាដ៏មានប្បទិ្ធខ្លាំងពូកែ សូមលោក
ជួយធ្វើជាក្សិណសាក្សីនៃខ្ញុំ ថាខ្ញុំនឹងស្រលាញ់តែអូនសោភិនីមួយនាក់គត់ក្នុង
ជាតិនេះ ។ បើថ្ងៃក្រោយខ្ញុំគេចកែពាក្យសំដី បែរទៅជាស្រលាញ់ស្រីណាម្នាក់
ទៀត ក្រៅពីអូនសោភិនី សូមលោកតាបរាមុខនឹងវាយបំបាក់កខ្ញុំ កុំអោយ
ខ្ញុំមានជីវិតរស់តទៅទៀត តែបើខ្ញុំមានសេចក្តីស្មោះត្រង់ចំពោះអូនសោភិនី
ពិតមែន សូមលោកដ៏មានវិទ្ធិជួយអោយខ្ញុំបានជួបគ្នាជាប្តីប្រពន្ធកុំបីអាក់ខាន
ឡើយ ។

សោភិនី លើកដៃសច្ចាបណិធានខ្លាំងៗ តបទៅណាស៊ីវិញថា ÷
ចំពោះនាងខ្ញុំសូមសច្ចាដោយដួងចិត្តបរិសុទ្ធថា នាងខ្ញុំនឹងតាំង
ចិត្តស្មោះត្រង់តែលើរូបបងណាស៊ីម្នាក់គត់ បើប្រសិនថ្ងៃមុខ នាងខ្ញុំ
បែរជាមានចិត្តក្បត់រៀចវេរទៅស្រលាញ់ប្រុសដទៃ ក្រៅពីរូបបងណាស៊ីវិញ
សូមលោកដ៏មានវិទ្ធិ ដែលស្ថិតនៅក្រោមដើមពោធិ៍ព្រឹក្សនេះ ដាក់ទណ្ឌកម្ម
ដល់នាងខ្ញុំគ្រប់បែបយ៉ាង កុំអោយនាងខ្ញុំងើបមុខរួចពីអន្លង់ទឹកភ្នែកអោយ
នាងខ្ញុំស្គាល់តែសេចក្តីទុក្ខ ខ្លោចផ្សា និងវេទនាអស់មួយជីវិត តែប្រសិន
បើនាងខ្ញុំមានសេចក្តីស្មោះត្រង់វិញ សូមលោកតាជួយបង្វែរចិត្តឪពុកម្តាយ
នាងខ្ញុំអោយស្រលាញ់បងណាស៊ី ហើយជួយអោយនាងខ្ញុំ និងបងណាស៊ី
បានគ្នាជាប្តីប្រពន្ធទៅហោង ។

សច្ចាស្បថស្បែចំពោះមុខអ្នកតាក្រោមដើមពោធិ៍ រួចស្រេចអស់
ហើយ ។ ណាស៊ី និងសោភិនី ក៏ជិះទោចក្រយានត្រឡប់មកកាន់គេហដ្ឋាន
រៀងៗ ខ្លួនវិញ ។



Khmer Story Lovers